

# Il-Ġurnal Uffiċjali C 160

## tal-Unjoni Ewropea



Edizzjoni bil-Malti

### Informazzjoni u Avviżi

Volum 53  
19 ta' Ġunju 2010

Avviż Nru

Werrej

Pagna

#### II *Komunikazzjonijiet*

KOMUNIKAZZJONIJIET MINN ISTITUZZJONIJIET, KORPI, UFFIĊĠI U AĠENZJI TAL-UNJONI EWROPEA

#### II-Kummissjoni Ewropea

2010/C 160/01	Komunikazzjoni mill-Kummissjoni dwar skemi volontarji u valuri awtomatiċi fl-iskema ta' sostenibbiltà tal-bijofjuwils u l-bijolikwidi fl-UE .....	1
2010/C 160/02	Komunikazzjoni mill-Kummissjoni dwar l-implimentazzjoni prattika tal-iskema ta' sostenibbiltà tal-UE għal bijokarburanti u bijolikwidi u dwar ir-regoli tal-ghadd għal bijokarburanti .....	8
2010/C 160/03	Ebda oppożizzjoni għal koncentrazzjoni notifikata (Każ COMP/M.5866 – Sun Capital/Beauty Business) <sup>(1)</sup> .....	17

#### IV *Informazzjoni*

INFORMAZZJONI MINN ISTITUZZJONIJIET, KORPI, UFFIĊĠI U AĠENZJI TAL-UNJONI EWROPEA

#### II-Kummissjoni Ewropea

2010/C 160/04	Rata tal-kambju tal-euro .....	18
---------------	--------------------------------	----

# MT

Prezz:  
3 EUR

<sup>(1)</sup> Test b'relevanza għaż-ŻEE

(Ikompli fil-pagna ta' wara)

## INFORMAZZJONI MILL-ISTATI MEMBRI

2010/C 160/05	Deċiżjoni dwar il-miżura ta' riorganizzazzjoni fir-rigward ta' ARFIN Compagnia di Assicurazioni e Riassicurazioni SpA (Avviż ippubblikat skont l-Artikolu 6 tad-Direttiva 2001/17/KE tal-Parlament Ewropew u tal-Kunsill, tad-19 ta' Marzu 2001 fuq ir-riorganizzazzjoni u l-istralc ta' impriżi tal-assigurazzjoni) ..... 19
---------------	---

---

## V Avviżi

## PROCĊEDURI GHALL-IMPLIMENTAZZJONI TAL-POLITIKA KUMMERĊJALI KOMUNI

**Il-Kummissjoni Ewropea**

2010/C 160/06	Avviż ta' tnedija ta' proċediment ta' <i>anti-dumping</i> fir-rigward tal-importazzjoni tal-madum taċ-ċeramika li joriġina mir-Repubblika Popolari taċ-Ċina ..... 20
---------------	--

## ATTI OHRAJN

**Il-Kummissjoni Ewropea**

2010/C 160/07	Avviż għall-attenzjoni tal-persuni, l-entitajiet u l-korpi miżjuda fil-lista msemmija fl-Artikoli 7(1) u 7(3) tar-Regolament tal-Kunsill (KE) Nru 423/2007 dwar miżuri restrittivi kontra l-Iran, bis-sahha tar-Regolament tal-Kummissjoni (UE) Nru 532/2010 ..... 27
---------------	---



## II

(Komunikazzjonijiet)

## KOMUNIKAZZJONIJIET MINN ISTITUZZJONIJIET, KORPI, UFFIĊĊJI U AĠENZIJI TAL-UNJONI EWROPEA

## IL-KUMMISSJONI EWROPEA

**Komunikazzjoni mill-Kummissjoni dwar skemi volontarji u valuri awtomatiċi fl-iskema ta' sostenibbiltà tal-bijofjuwils u l-bijolikwidi fl-UE**

(2010/C 160/01)

## 1. INTRODUZZJONI

Fl-2009, l-UE introduċiet skema ta' sostenibbiltà vinkolanti, li hi l-iktar waħda komprensiva u avvanzata ta' dan it-tip fid-dinja. Id-Direttiva dwar l-Energija minn Sorsi Rinnovabbli <sup>(1)</sup> tistabbilixxi dawn il-kriterji ta' sostenibbiltà għall-bijofjuwils u l-bijolikwidi. Għall-bijofjuwils, id-Direttiva dwar il-Kwalità tal-Fjuwil <sup>(2)</sup> tistabbilixxi l-kriterji korrispondenti. Dawn japplikaw għall-bijofjuwils/bijolikwidi prodotti fl-UE u għall-bijofjuwils/bijolikwidi importati. L-Istati Membri huma fid-dmir li jiżguraw li l-kriterji ta' sostenibbiltà qegħdin jntlaħqu mill-operaturi ekonomiċi meta l-bijofjuwils/bijolikwidi jitqiesu għall-finijiet <sup>(3)</sup> elenkati fid-Direttiva dwar l-Energija minn Sorsi Rinnovabbli, id-Direttiva dwar il-Kwalità tal-Fjuwils, il-linji gwida tal-Komunità dwar l-ghajnuna mill-istat għall-harsien ambjentali <sup>(4)</sup> u r-Regolament dwar is-CO<sub>2</sub> mill-karozzi tal-passiġġieri <sup>(5)</sup>.

L-iskema ta' sostenibbiltà fiha żewġ għodod li l-mira tagħhom hi li jnaqqsu l-piż amministrattiv li għandhom l-operaturi ekonomiċi.

- (1) Il-possibbiltà li jintużaw "skemi volontarji" rikonoxxuti jew "ftehimiet bilaterali u multilaterali" sabiex ikun jidher li qed tinzamm konformità mal-kriterji ta' sostenibbiltà kollha jew xi whud minnhom; u wkoll
- (2) Il-possibbiltà li jintużaw il-"valuri awtomatiċi" stipulati fid-Direttiva sabiex ikun jidher li qed tinzamm konformità mal-kriterji ta' sostenibbiltà dwar it-tnaqqis tal-emissjonijiet tal-gassijiet serra.

Il-Kummissjoni tista' tiddeċiedi li l-iskemi volontarji jew il-ftehimiet bilaterali u multilaterali konkluzi mill-Unjoni fihom dejta preċiża dwar il-kriterji ta' sostenibbiltà. Il-Kummissjoni tista' żżid valuri awtomatiċi għall-metodi ta' produzzjoni godda tal-bijofjuwils/bijolikwidi u taġġorna l-valuri eżistenti. Din il-Komunikazzjoni tistabbilixxi l-mod kif il-Kummissjoni fi hsiebha twestaq id-dmirijiet tagħha sabiex tasal għal dawn id-deċiżjonijiet. Tipprovdi informazzjoni lill-Istati Membri, lill-pajjiżi terzi, lill-operaturi ekonomiċi u lill-organizzazzjonijiet mhux governattivi.

Flimkien ma' din il-Komunikazzjoni, il-Kummissjoni adottat Komunikazzjoni dwar l-implimentazzjoni Prattika tal-iskema ta' sostenibbiltà tal-bijofjuwils u tal-bijolikwidi fl-UE u dwar ir-regoli li għandhom jitqiesu għall-bijofjuwils <sup>(6)</sup> li l-għan tagħha hu li tiffacilita l-implimentazzjoni konsistenti tal-iskema ta' sostenibbiltà.

Din il-Komunikazzjoni tuża n-numri tal-artikoli li hemm fid-Direttiva dwar l-Energija minn Sorsi Rinnovabbli sabiex tagħmel referenzi għad-dispożizzjonijiet speċifiċi. It-tabella tindika fejn jinsabu d-dispożizzjonijiet korrispondenti għall-bijofjuwils fid-Direttiva dwar il-Kwalità tal-Fjuwils. Ir-referenzi għad-"Direttiva" f'din il-Komunikazzjoni huma referenzi għad-Direttiva dwar l-Energija minn Sorsi Rinnovabbli. Fejn hemm dispożizzjonijiet korrispondenti fid-Direttiva dwar il-Kwalità tal-Fjuwils, dawn japplikaw l-istess għal dik id-Direttiva.

**Tabella 1: Artikoli u annessi msemmijin f'din il-Komunikazzjoni**

Id-Direttiva dwar l-Energija minn Sorsi Rinnovabbli	Direttiva dwar il-Kwalità tal-Fjuwil
l-Artikolu 17: Kriterji ta' sostenibbiltà għall-bijokarburanti u bijolikwidi	l-Artikolu 7b: Kriterji ta' sostenibbiltà għall-bijokarburanti

<sup>(1)</sup> Direttiva 2009/28/KE.<sup>(2)</sup> Direttiva 98/70/KE kif emendata mid-Direttiva 2009/30/KE.<sup>(3)</sup> Iktar dettalji jinsabu [http://ec.europa.eu/energy/renewables/transparency\\_platform\\_en.htm](http://ec.europa.eu/energy/renewables/transparency_platform_en.htm)<sup>(4)</sup> ĠU C 82, 1.4.2008, p. 1.<sup>(5)</sup> Ir-Regolament (KE) Nru 443/2009.<sup>(6)</sup> Ara paġna 8 ta' dan il-Ġurnal Uffiċjali.

Id-Direttiva dwar l-Energija minn Sorsi Rinnovabbli	Direttiva dwar il-Kwalità tal-Fjuwil
l-Artikolu 18: Verifika tal-konformità mal-kriterji ta' sostenibbiltà għall-bijokarburanti u bijolikwidi	l-Artikolu 7c: Verifika tal-konformità mal-kriterji ta' sostenibbiltà għall-bijokarburanti
l-Artikolu 19: Kalkolu tal-impatt tal-gass b'effett serra tal-bijokarburanti u bijolikwidi	l-Artikolu 7d: Kalkolu tal-emissjonijiet ta' gass b'effett serra tul iċ-ċiklu tal-ħajja mill-bijokarburanti
l-Artikolu 24: Pjattaforma ta' trasparenza <sup>(1)</sup>	mhux inkluz <sup>(2)</sup>
l-Artikolu 25: Kumitati	mhux inkluz
Anness V: Regoli għall-kalkolu tal-impatt tal-gass b'effett serra tal-bijokarburanti, bijolikwidi u l-komparaturi tal-karburant fossili tagħhom	Anness IV: Regoli għall-kalkolu tal-emissjonijiet b'effett serra fiċ-ċiklu tal-ħajja mill-bijokarburanti

<sup>(1)</sup> Dan jinsab fuq l-internet: [http://ec.europa.eu/energy/renewables/transparency\\_platform\\_en.htm](http://ec.europa.eu/energy/renewables/transparency_platform_en.htm)

<sup>(2)</sup> Meta d-dokumenti jkunu rilevanti għad-Direttiva dwar il-Kwalità tal-Fjuwil, il-Kummissjoni fi hsiebha tippubblikahom ukoll fuq is-sit tal-internet tad-Direttiva dwar il-Kwalità tal-Fjuwil.

## 2. SKEMI VOLONTARJI

L-operaturi ekonomiċi għandhom juru lill-Istati Membri li l-kriterji ta' sostenibbiltà b'rabta mat-tnaqqis tal-gass b'effett serra, l-art b'valur għoli ta' bijodiversità u l-art li fiha hażna kbira ta' karbonju <sup>(1)</sup> jkunu ntlahqu <sup>(2)</sup>. Huma jistgħu jagħmlu dan bi tliet modi:

- (1) Billi jfornu lill-awtorità nazzjonali rilevanti bid-dejta, konformi mar-reqwiziti li l-Istat Membru jkun stabbilixxa ("sistema nazzjonali") <sup>(3)</sup>;
- (2) Billi jużaw "skema volontarja" li l-Kummissjoni tkun irrikonnoxxiet għal dan il-ghan <sup>(4)</sup>;
- (3) Skont it-termini tal-ftehim bilaterali jew multilaterali konkluż mill-Unjoni mal-pajjiżi terzi u li l-Kummissjoni tkun irrikonnoxxiet għal dan il-ghan <sup>(5)</sup>.

Skema volontarja għandha tkopri l-kriterji ta' sostenibbiltà li jinsabu fid-Direttiva <sup>(6)</sup> kollha jew uħud minnhom. Tista' tkopri wkoll kwistjonijiet oħra ta' sostenibbiltà <sup>(7)</sup> li mhumiex koperti mill-kriterji tad-Direttiva <sup>(8)</sup>.

Meta tintalab tirrikonnoxxi skema volontarja, il-Kummissjoni tagħmel valutazzjoni dwar kemm l-iskema tissodisfa r-reqwiziti rilevanti. Il-proċedura ta' valutazzjoni hija stabbilita hawn taht.

<sup>(1)</sup> Artikolu 17(2)-(5).

<sup>(2)</sup> Artikolu 18(1).

<sup>(3)</sup> Artikolu 18(3).

<sup>(4)</sup> Artikolu 18(4) it-tieni subparagrafu; Artikolu 18(7).

<sup>(5)</sup> Artikolu 18(4) l-ewwel subparagrafu; Artikolu 18(7).

<sup>(6)</sup> L-iskemi volontarji mhumiex mistennija jkopru l-kriterji b'rabta mar-reqwiziti agricoli u ambjentali u l-istandards għall-bdiewa li għejjin mill-UE (Artikolu 17(6)). Ara t-Taqsim 2.2 tal-Komunikazzjoni dwar l-implimentazzjoni Prattika tal-iskema ta' sostenibbiltà.

<sup>(7)</sup> Din tista' tinkludi l-kwistjonijiet imsemmijin fit-tieni sottoparagrafu tal-Artikolu 18(4).

<sup>(8)</sup> L-Madankollu, l-Istati Membri ma jistgħux jużaw l-inkluzjoni ta' dawn il-kwistjonijiet ta' sostenibbiltà fi skema volontarja bħala raġuni li għaliha l-bijofjuwils/bijolikwidi li mhumiex koperti mill-iskema ma jitqisux fl-iskema jekk dawk il-bijofjuwils/bijolikwidi jissodisfaw il-kriterji ta' sostenibbiltà stipulati fid-Direttiva.

### 2.1. Il-proċess tal-valutazzjoni u tar-rikonnoxximent

Għall-valutazzjoni tal-iskemi, il-Kummissjoni fi hsiebha:

- Tibda l-proċess ta' valutazzjoni meta tkun intalbet tirrikonnoxxi l-iskema;
- Tagħmel valutazzjoni tal-iskemi, ikun x'ikun l-origini tagħhom, kemm pereżempju jekk ikunu żviluppanti minn organizzazzjoni governattiva kif ukoll minn organizzazzjoni privata;
- Tagħmel valutazzjoni tal-iskemi, irrelevanti jekk ikunx hemm skema oħra rikonnoxxuta li tkopri l-istess tip ta' materja prima għall-industrija, zona, eċċ.;
- Tagħmel valutazzjoni ta' skemi skont il-kriterji ta' sostenibbiltà li jinsabu fid-Direttiva <sup>(9)</sup> u r-reqwiziti tal-valutazzjoni u tar-rikonnoxximent stabbiliti fit-taqsim li jmiss;
- Tagħmel valutazzjoni dwar jekk l-iskemi jistgħux iservu bħala sors ta' dejta preċiża dwar kwistjonijiet oħra ta' sostenibbiltà li mhumiex koperti mill-kriterji ta' sostenibbiltà <sup>(10)</sup> li jinsabu f'din id-Direttiva <sup>(11)</sup>.

Jekk il-valutazzjoni tal-Kummissjoni tindika li l-iskemi jkunu ssodisfaw il-kriterji ta' sostenibbiltà u r-reqwiziti tal-valutazzjoni u tar-rikonnoxximent, il-Kummissjoni fi hsiebha:

- Tibda l-proċess <sup>(12)</sup> li jwassal għall-adozzjoni ta' deċiżjoni tal-Kummissjoni;

<sup>(9)</sup> Organizzazzjonijiet li jibagħtu t-talbiet tagħhom huma mitluba jindikaw għal liema kriterji (jew xi aspett b'rabta magħhom) li hemm fl-Artikoli 17(2)-5 u għal liema informazzjoni li tinsab fid-Deċiżjoni tal-Kummissjoni li għad trid tittiehed kif imsemmi fl-Artikolu 18(3) it-tielet subparagrafu qegħdin jitolbu biex jiġu rikonnoxxuti.

<sup>(10)</sup> Ara l-Artikolu 18(4), it-tieni subparagrafu. L-organizzazzjonijiet li jagħmlu t-talbiet tagħhom huma mitluba jindikaw jekk dawn l-affarijiet humiex koperti bl-iskema li jkunu bagħtu.

<sup>(11)</sup> Skont ma jkun fattibbli, il-Kummissjoni tista' ma tagħmilx dan immedjatament, imma għandha l-hsieb li tagħmel dan mill-iktar fis possibbli.

<sup>(12)</sup> Billi tinvolvi l-Kumitat dwar is-Sostenibbiltà tal-Bijofjuwils u l-Bijolikwidi stabbilit bl-Artikolu 25(2).

- Tirrikonoxxi l-iskemi, ikun x'ikun l-origini taghhom, kemm pereżempju jekk ikunu żviluppati minn organizzazzjoni governattiva kif ukoll minn organizzazzjoni privata;
- Tirrikonoxxi l-iskemi, irrelevanti jekk ikunx hemm skemi ohra rikonoxxuti li jkopru l-istess tip ta' materja prima għall-industrija, żona, eċċ.;
- Bħala regola ġenerali, tirrikonoxxi l-iskemi għall-perjodu massimu awtorizzat ta' 5 snin <sup>(1)</sup>;
- Tispeċifika fid-deċiżjoni liema parti(jiet) tal-kriterji ta' sostenibbiltà tad-Direttiva huma koperti minn xi skema;
- Tispeċifika fid-deċiżjoni dwar liema kwistjonijiet ohra ta' sostenibbiltà, jekk hemm, l-iskema fiha dejta preċiża <sup>(2)</sup>;
- Tirreferi għad-deċiżjoni dwar il-pjattaforma tat-trasparenza tal-Kummissjoni ladarba tkun ippubblikata f'Il-Ġurnal Uffiċjali.

Jekk il-valutazzjoni tindika li xi skema ma tissodisfax ir-rekwiżiti, il-Kummissjoni għandha tgħarraf lill-organizzazzjoni li tkun għamlet it-talba b'dan.

Jekk isiru xi tibdiliet f'xi skema volontarja, wara li tkun ġiet irrikonoxxuta fil-kontenut taghha b'mod li taffettwa l-bażi tar-rikonoxximent inizjali, il-Kummissjoni tistenna li tkun mgħarrfa dwar dan. Il-Kummissjoni tkun tista' imbagħad tagħmel valutazzjoni dwar jekk ir-rikonoxximent inizjali jibqax validu.

## 2.2. Valutazzjoni u rekwiżiti għar-rikonoxximent

Skema volontarja għandha tkopri l-kriterji tas-sostenibbiltà kollha stipulati fid-Direttiva <sup>(3)</sup> jew parti minnhom. L-iskema jkollha tinkludi sistema ta' verifika <sup>(4)</sup> li r-rekwiżiti għaliha huma stipulati f'din it-taqsim.

### 2.2.1. Ġestjoni tad-dokumentazzjoni

Sabiex jipparteċipaw fl-iskemi volontarji, l-operaturi ekonomiċi għandu:

- jkollhom sistema li tista' tivverifika l-evidenza li jkollha x'taqsam mat-talbiet li jagħmlu jew li jkunu bbażati fuqha;
- iżommu kwalunkwe evidenza għall-anqas għal 5 snin; u wkoll
- jaċċettaw ir-responsabbiltà sabiex ihejju kwalunkwe informazzjoni li jkollha x'taqsam mal-verifika ta' din l-evidenza.

<sup>(1)</sup> Artikolu 18(6).

<sup>(2)</sup> Għall-anqas b'rabta ma' dawk imsemmijin fl-Artikolu 18(4) it-tieni subparagrafu.

<sup>(3)</sup> Ara n-nota [15] ta' qiegħ il-paġna.

<sup>(4)</sup> It-termini "awditjar"/"awditur" u "verifika"/"verifikatur" jitqiesu li għandhom l-istess tifsira f'din il-Komunikazzjoni.

Is-sistema li tista' tiġi vverifikata normalment għandha tkun sistema ta' kwalità li tiffoka fuq il-punti 2 u 5.2 tal-Modulu D1 ("L-assigurazzjoni tal-kwalità tal-process ta' produzzjoni") tal-Anness II għad-Deċiżjoni dwar qafas komuni għall-kummerċjalizzazzjoni ta' prodotti <sup>(5)</sup>.

### 2.2.2. Standard xieraq ta' awditjar indipendenti

Bħala regola ġenerali, skema volontarja għandha tiżgura li ssir verifika tal-operaturi ekonomiċi qabel ma dawn jithallew jipparteċipaw fl-iskema <sup>(6)</sup>.

Għal dan it-tip ta' awditjar, jista' jsir "awditjar ta' grupp" – b'mod partikolari għall-bdiewa li ġejjin minn azjendi żgħar, organizzazzjonijiet u kooperattivi tal-produtturi. F'dawn il-każijiet, il-verifika għall-unitajiet kollha kkonċernati tista' titwettag abbażi ta' kampjun ta' unitajiet <sup>(7)</sup>, fejn hu xieraq jitqies standard rilevanti li hu żvilupp għal dan il-ghan <sup>(8)</sup>. L-awditjar ta' grupp li jsir sabiex dan ikun konformi mal-kriterji relatati mal-iskema jista' jiġi aċċettat biss meta ż-żoni kollha kkonċernati jkunu viċin xulxin u jkollhom l-istess karatteristiċi. L-awditjar ta' grupp bil-ghan li jiġi kkalkulat kemm jista' jiġi ffrankat gass serra jista' jiġi aċċettat biss meta l-unitajiet ikollhom l-istess sistemi ta' produzzjoni u l-istess prodotti.

Barra minn dan, l-iskema volontarja għandha tagħmel arranġamenti sabiex isir awditjar retrospettiv regolari, għall-anqas darba fis-sena ta' kampjun tat-talbiet li jinsabu taht l-iskema <sup>(9)</sup>. Hija r-responsabbiltà tal-verifikaturi li jiddefinixxu d-daqs tal-kampjun li jhallihom jilhq u l-livell neċessarju ta' kunfidenza sabiex johorġu rapport tal-verifika.

Għaż-żewġ tipi ta' verifika msemmijin hawn fuq, il-verifikatur li jintgħażel għandu jkun persuna:

- esterna: il-verifika ma titwettagx mill-operatur ekonomiku jew mill-iskema stess;
- indipendenti: l-awdituri huma indipendenti mill-attività li tiġi vverifikata u ma għandux ikollhom kunflitt ta' interess;
- li jkollha l-hiliet ġenerali: il-korp tal-verifika għandu l-hiliet ġenerali sabiex iwettag il-verifiki; u wkoll
- li jkollha l-hiliet speċifiċi xierqa: l-awdituri għandhom il-hiliet neċessarji sabiex tkun konkluzja l-verifika li għandha x'taqsam mal-kriterji tal-iskema.

<sup>(5)</sup> Id-Deċiżjoni Nru 768/2008/KE.

<sup>(6)</sup> Jista' jkun hemm eċċezzjonijiet għal din ir-regola minhabba l-karattru partikolari ta' ċerti skemi (pereżempju, skemi li jkunu jikkonsistu biss minn valuri standard għall-kalkoli tal-gassijiet serra); f'dawn il-każijiet, dan għandu jiġi spjegat sew meta l-iskema titressaq biex tiġi rikonoxxuta.

<sup>(7)</sup> Hija r-responsabbiltà tal-verifikaturi sabiex jiddefinixxu d-daqs tal-kampjun li hu mehtieg sabiex jintlaħaq il-livell neċessarju ta' kunfidenza.

<sup>(8)</sup> Eż. *International Social and Environmental Accreditation and Labelling Alliance (ISEAL)* standard P035 li jstabbilixxi r-Rekwiżiti Komuni għaċ-Ċertifikkazzjoni tal-Gruppi ta' Produtturi.

<sup>(9)</sup> L-operaturi ekonomiċi inkluzi fil-kampjun għandhom ivarjaw minn perjodu għal iehor.

L-iskemi volontarji għandhom, fit-talbiet tagħhom, juru r-rikonoxximent ta' kif se jiżguraw li huma jirrispettaw dawn il-kriterji fil-proċedura tal-għażla tal-verifikatur(i). It-Tabella 2 tindika xi modi kif dan jista' jintwera.

Jaqbel, anke jekk mhux essenzjali li l-awdituri, meta possibbli u fejn hu xieraq, ikunu akkreditati għat-tip ta' kompiti li jwettqu b'rabta mal-awditjar <sup>(1)</sup>.

**Tabella 2: Eżempji ta' kif wiehed jista' juri li l-verifikaturi huma konformi mar-reqwiziti**

L-attribut tal-verifikatur	Rekwiziti koperti
L-esperjenza li jkun kiseb fit-tweqqi tal-verifiki li jkunu konformi mal-istandard tal-ISO Nru 19011 <sup>(1)</sup> li jistabbilixxi linji gwida għall-kwalità u/jew verifiki tas-sistemi ta' gestjoni ambjentali.	— Indipendenza — Hiliet ġeneriċi — Hiliet speċifiċi marbutin mal-kriterji tad-Direttiva u kwistjonijiet oħra ambjentali
L-akkreditazzjoni skont l-istandard ISO 14065 li jistabbilixxi r-reqwiziti għall-validazzjoni tal-gass serra u l-korpi ta' verifikazzjoni għall-użu sabiex issir l-akkreditazzjoni jew xi forom oħra ta' rikonnoxximent <sup>(2)</sup> .	— Indipendenza — Hiliet ġeneriċi — Hiliet speċifiċi marbutin mad-dikjarazzjonijiet dwar il-gassijiet serra.
L-esperjenza li jkun kiseb fit-tweqqi tal-verifiki li jkunu konformi mal-istandard tal-ISO 14064-3 li jistabbilixxi speċifikazzjoni u gwida sabiex issir il-validazzjoni u l-verifika tad-dikjarazzjonijiet dwar il-gassijiet serra.	— Indipendenza — Hiliet ġeneriċi — Hiliet speċifiċi marbutin mad-d-dikjarazzjonijiet dwar il-gassijiet serra.
L-esperjenza li jkun kiseb fit-tweqqi tal-verifiki li jkunu konformi mal-Istandard Internazzjonali dwar l-Ingagġi għall-Assikurazzjoni (ISAE) 3000 fir-rigward tal-ingagġi għall-assikurazzjoni għajr verifiki jew analiżi tal-informazzjoni storika finanzjarja.	— Indipendenza — Hiliet ġeneriċi
L-akkreditazzjoni skont l-istandard ISO Guide 65 <sup>(3)</sup> li jistabbilixxi rekwiziti ġenerali għall-korpi li joperaw sistemi li jiċċertifikaw il-prodotti <sup>(4)</sup> .	— Indipendenza — Hiliet ġeneriċi

<sup>(1)</sup> Organizzazzjoni Internazzjonali għall-Istandardizzazzjoni

<sup>(2)</sup> L-akkreditazzjoni skont dan l-istandard spiss tinkludi fl-istess hin l-akkreditazzjoni skont "programm dwar il-gass serra" speċifiku, bħal ngħidu ahna l-iskema Ewropea dwar in-Negożjar tal-Emissjonijiet. F'dan il-każ, kwalunkwe rekwiziti oħra ta' dak il-programm ma għandhomx għalfejn jitqiesu għall-finijiet f'din it-tabella. Ma għandhomx jitqiesu meta jkun hemm kunflitt mad-Direttiva.

<sup>(3)</sup> L-istandard Ewropew ekwivalenti hu EN 45011.

<sup>(4)</sup> L-akkreditazzjoni skont dan l-istandard normalment tinkludi fl-istess hin l-akkreditazzjoni skont rekwiziti speċifiċi marbutin ma' prodott, per eżempju. F'dan il-każ, kwalunkwe rekwiziti oħra ta' dak il-programm ma għandhomx għalfejn jitqiesu għall-finijiet f'din it-tabella. Ma għandhomx jitqiesu meta jkun hemm kunflitt mad-Direttiva.

It-talbiet li jsiru lill-Kummissjoni għar-rikonoxximent għandhom juru li l-verifiki se jithejw, jitwettqu u li se jsir rapport dwarhom kif xieraq. Dawn normalment jinkludu li l-awditur:

- Jidentifika l-attivitajiet imwettqin mill-operatur ekonomiku li jkunu rilevanti għall-kriterji tal-iskema;
- Jidentifika s-sistemi rilevanti tal-operatur ekonomiku u l-organizzazzjoni kumplessiva tiegħu fir-rigward tal-kriterji tal-iskema u jiċċekkja l-implimentazzjoni effettiva tas-sistemi rilevanti tal-kontroll;
- Jistabbilixxi għall-anqas "livell ta' assigurazzjoni limitat" <sup>(2)</sup> fil-kuntest tan-natura u l-kumplessità tal-attivitajiet tal-operatur ekonomiku;
- Janalizza r-riskji li jistgħu jwasslu għal tqarrija falza materjali, imsejsa fuq l-għarfien professjonali tal-verifikatur u fuq l-informazzjoni kif ipprezentata mill-operatur,

<sup>(1)</sup> Din l-akkreditazzjoni ssir mill-membri tal-Forum Internazzjonali tal-Akkreditazzjoni, mill-korpi msemmijin fl-Artikolu 4 tar-Regolament (KE) Nru 765/2008 u mill-korpi li għandhom ftehim bilaterali mal-Kooperazzjoni Ewropea tal-Akkreditazzjoni.

<sup>(2)</sup> "Livell ta' assigurazzjoni limitat" timplika inqas riskju għal livell aċċettabbli bħala l-bażi għal forma negattiva ta' espressjoni mill-awditur bħal ngħidu ahna "imsejsa fuq il-valutazzjoni li għamilna, xejn ma deher li jwassalna biex nemmnu li hemm żbalji fl-evidenza", filwaqt li "livell ta' assigurazzjoni raġonevoli" timplika inqas riskju għal livell aċċettabbilment baxx bħala l-bażi għal forma pożittiva ta' espressjoni bħal ngħidu ahna "imsejsa fuq il-valutazzjoni tagħna, l-evidenza ma fihix tqarrijiet żbaljati materjali". (Ara ISEA 3000).

- Ifassal pjan ta' verifikazzjoni li jkun jikkorrespondi mal-analiżi tar-riskju u l-ambitu tal-kumplessità tal-attivitàjiet tal-operatur ekonomiku, u li jiddefinixxi l-metodi ta' kif għandhom jittiehdu l-kampjuni li għandhom jintużaw fir-rigward tal-attivitàjiet tal-operatur;
- Iwettaq il-pjan tal-verifika billi jiġbor evidenza skont il-metodi definiti ta' kif għandhom jittiehdu l-kampjuni, kif l-evidenza rilevanti addizzjonali kollha, li l-konklużjoni tal-verifika li jagħti l-verifikatur għandha tkun ibbażata fuqhom;
- Jitlob lill-operatur sabiex jipprovdi xi elementi li kienu nieqsa fis-sensjoni tal-verifika, jispjega l-varjazzjonijiet, jew jirrevedi l-kalkoli, qabel ma jasal għall-konklużjoni tal-verifika finali.

### 2.2.3. Sistema ta' bilanċ tal-massa

Tipikament, il-bijofwils/bijolikwidi għandhom katina tal-produzzjoni b'hafna holoq, mill-post fejn jinsab il-fjuwil sakemm jiġi distribwit. Il-materja prima għall-industrija normalment tiġi trasformata fi prodott intermedju u mbagħad fi prodott finali. Iż-żamma tal-konformità mar-rekwiżiti tad-Direttiva għandha tintwera fir-rigward tal-prodott finali. Għal dan il-ghan, hemm bżonn li jsiru talbiet dwar il-materja prima u/jew il-prodotti użati.

Il-metodu li permezz tiegħu ssir konnessjoni bejn l-informazzjoni u t-talbiet li jikkonċernaw il-materja prima jew il-prodotti intermedjarji u t-talbiet dwar il-prodotti finali hu magħruf bhala l-katina ta' informazzjoni li permezz tagħha jiġi traċċat il-metodu. Il-katina ta' informazzjoni li permezz tagħha jiġi traċċat il-metodu normalment tinkludi l-fażijiet kollha tal-produzzjoni tal-materja prima għall-industrija sakemm dan il-fjuwil jinhareg għall-konsum. Il-metodu stipulat fid-Direttiva għall-katina ta' informazzjoni li permezz tagħha jiġi traċċat huwa l-metodu ta' bilanċ tal-massa <sup>(1)</sup>.

L-iskema volontarja għandha tirrikjedi verifika tas-sistema ta' bilanċ tal-massa li għandha titwettaq simultanjament mal-verifika tal-korretezza sabiex jiġu ssodisfati l-kriterji tal-iskema <sup>(2)</sup>. Dan għandu jinkludi l-verifika ta' kwalunkwe evidenza jew sistemi użati bil-ghan li jkunu konformi mar-rekwiżiti tas-sistema ta' bilanċ tal-massa.

Is-sistema ta' bilanċ tal-massa <sup>(3)</sup> hija sistema li fiha l-"karatteristiċi ta' sostenibbiltà" jibqgħu assenjati għal "kunsinni". Il-karatteristiċi tas-sostenibbiltà jistgħu jinkludu pereżempju:

- Evidenza li turi li qed tinżamm konformità mal-kriterji ta' sostenibbiltà stipulati fid-Direttiva; u/jew
- Sqarrija li l-materja prima użata kienet miksuba b'tali mod li hu konformi mal-kriterji ta' sostenibbiltà tal-art li jinsabu fid-Direttiva; u/jew
- Ċifra li tikkorrispondi għall-emissjonijiet tal-gass serra; u/jew

<sup>(1)</sup> Artikolu 18(1).

<sup>(2)</sup> Skema volontarja mhux se tkun tehtieg dan meta tkun tkopri biss rabta wahda fil-katina (eż. il-post fejn tiġi prodotta l-materja prima).

<sup>(3)</sup> Skont l-Artikolu 18(1).

- Deskrizzjoni tal-materja prima użata <sup>(4)</sup>; u/jew

- L-istqarrija "il-produzzjoni nġhatat ċertifikat tat-tip X mill-iskema volontarja rikonossuta Y"; eċċ.

Il-karatteristiċi ta' sostenibbiltà għandhom jinkludu informazzjoni dwar il-pajjiż tal-orijini tal-materja prima hliet għall-bijofjuwils <sup>(5)</sup>.

Meta l-kunsinni li jkollhom karatteristiċi ta' sostenibbiltà differenti (jew li ma jkollhomx karatteristiċi ta' sostenibbiltà) ikunu mħalltin <sup>(6)</sup>, id-daqsijiet separati <sup>(7)</sup> u l-karatteristiċi ta' sostenibbiltà ta' kull kunsinna jibqgħu assenjati mat-tahlita <sup>(8)</sup>. Jekk xi tahlita tiġi sseparata, kwalunkwe kunsinna li tittiehed minnha tista' tiġi assenjata kwalunkwe sett ta' karatteristiċi ta' sostenibbiltà <sup>(9)</sup> (akkumpanjati mad-daqsijiet) sakemm il-kombinazzjoni tal-kunsinni kollha li toħroġ mit-tahlita tkun tal-istess daqsijiet għal kull sett ta' karatteristiċi ta' sostenibbiltà li kienu jinsabu fit-tahlita. "Tahlita" jista' jkollha kwalunkwe forma li fiha l-kunsinni normalment ikunu f'kontejner, bħal f'kontejner, fi proċess jew f'faċilità jew sit loġistiku jew ta' proċessar (definiti bhala lokazzjoni ġeografika bil-limiti preċiżi li fiha l-prodotti jistgħu jithalltu).

Il-bilanċ fis-sistema jista' jkun kontinwu fiż-żmien, jiġifieri f'dan il-każ mhux mehtieg li jsir xi "defiċit" li jfisser, li f'hin partikolari jkun tneħħa iktar materjal sostenibbli meta mqabbel ma' dak li jkun żdied. Minflok, il-bilanċ jista' jintlaħaq fuq perjodu xieraq ta' żmien u jiġi vverifikat b'mod regolari. Fiż-żewġ każijiet, hu neċessarju li jkunu implimentati l-arranġamenti xierqa sabiex ikun żgurat li l-bilanċ jiġi mħares.

### 2.3. Skemi volontarji mhux tipiċi

It-Taqsima 2.2 tiddekrivi r-rekwiżiti li l-Kummissjoni bi hsiebha tagħmel valutazzjoni tagħhom sabiex tirrikonoxxi l-iskemi volontarji "tipiċi" li jkopru direttament wahda jew iktar mill-kriterji tad-Direttiva. Skemi "mhux tipiċi" jista' jkollhom forom differenti bħal nġhidu ahna mapep li juru li ċerti żoni ġeografiċi huma jew mhumix konformi mal-kriterji, l-ghodod tal-kalkolu li jivvalutaw it-tnaqqis tal-gass serra jew tal-valuri tal-gass serra agrikoli reġjonali assoċjati ma' materja prima għall-industrija partikolari. Għal dawn l-iskemi, il-Kummissjoni se tiddetermina

<sup>(4)</sup> Eż. sabiex jintalab valur awtomatiku.

<sup>(5)</sup> Ara l-Artikolu 7a(1)(a) tad-Direttiva dwar il-Kwalità tal-Fjuwil.

<sup>(6)</sup> Meta kunsinni bl-istess karatteristiċi ta' sostenibbiltà jithalltu, id-daqs biss tal-kunsinna hija aġġustata skont dan. Il-karatteristiċi ta' sostenibbiltà aktarx ikunu l-istess meta tintuża l-istess materja prima għall-industrija u jintużaw "il-valuri awtomatiċi" jew "il-valuri attwali reġjonali".

<sup>(7)</sup> Meta jkun hemm xi pass fil-proċess jew xi telf, għandhom jintużaw fatturi ta' konverżjoni xierqa sabiex jiġi aġġustat id-daqs ta' kunsinna b'mod xieraq.

<sup>(8)</sup> Għalhekk, jekk il-karatteristiċi jinkludu ċifri differenti dwar l-emissjonijiet tal-gass serra jibqgħu separati; ma tistax tittiehed il-medja ta' dawn iċ-ċifri bil-ghan li tintwera l-konformità mar-rekwiżiti tas-sostenibbiltà.

<sup>(9)</sup> Dan ifisser li meta "karatteristika ta' sostenibbiltà" tkun id-deskrizzjoni tal-materja prima għall-industrija, eż. "iż-żerriegħa tal-kolza", din il-karatteristika tista' tkun differenti minn dak li l-kunsinna hi magħmula minnu fizikament, eż. tahlita ta' żerriegħa tal-kolza u żejt magħmul mill-girasol.

proċedura xierqa ta' valutazzjoni meta tircievi talba ghar-rikonoxximent ta' skema bhal din. Il-Kummissjoni se tqis jekk il-prinċipji u r-ekwiżiti msemminjin hawn fuq ghandhomx jiġu applikati jew inkella jekk hux neċessarju li jiġu adottati approċċi differenti.

#### 2.4. Aġġornament

Peress li l-esperjenza tinkiseb biss ladarba jkunu bdew isiru l-valutazzjonijiet, il-flessibbiltà tista' tkun neċessarja. Il-Kummissjoni tista' tirrevedi l-proċedura stipulata hawn taht, imsejsa fuq l-esperjenza li tkun qiegħda dejjem tkompli tinkiseb jew fuq l-iżviluppi fis-suq, inkluż ix-xogħol li jsir mill-korpi tal-istandardizzazzjoni. F'każijiet bħal dawn, il-Kummissjoni bi hsiebha tagħmel referenza kif xieraq għall-pjattaforma tat-trasparenza.

#### 2.5. Skemi volontarji għall-bijolikwidi

Għall-bijolikwidi, il-Kummissjoni ma tistax tirrikonoxxi b'mod esplicitu skema volontarja bħala sors ta' dejta preċiża għall-kriterji relatati mal-art<sup>(1)</sup>. Madankollu, meta l-Kummissjoni tiddeċiedi li xi skema volontarja tippovdi dejta preċiża fejn il-bijofjuwils huma kkonċernati, il-Kummissjoni thegġeg lill-Istati Membri jaċċettaw dawn l-iskemi bl-istess mod għall-bijolikwidi.

#### 2.6. Rikonnoxximent tal-ftehimiet bilaterali jew multilaterali

L-Unjoni tista' tikkonkludi ftehimiet bilaterali jew multilaterali ma' pajjiżi terzi li jkun fihom dispozizzjonijiet dwar il-kriterji ta' sostenibbiltà li jikkorrispondu ma' dawk li jissemew fid-Direttiva<sup>(2)</sup>. Ftehim bħal dan, wara li jiġi konkluż, xorta waħda hemm bżonn li jiġi rikonnoxxut għall-finijiet tad-Direttiva bl-istess mod għall-iskemi volontarji<sup>(3)</sup>. Dan il-proċess jista' jiehu inkonsiderazzjoni l-partijiet rilevanti tat-taqsimha 2.2.2.

### 3. VALURI AWTOMATIĊI

Id-Direttiva tinkludi "valuri awtomatiċi" li l-operaturi ekonomiċi jistgħu jużaw sabiex juru li huma konformi mal-kriterji ta' sostenibbiltà dwar it-tnaqqis tal-gass serra. Dan għandu jnaqqas il-piż amministrattiv lill-operaturi ekonomiċi, minhabba li l-kumpaniji se jkunu jistgħu jagħzlu dawn il-valuri predeterminati minflok ma jikkalkulaw valur attwali<sup>(4)</sup>. Il-valuri awtomatiċi huma ffixati f'livell konservattiv li jagħmilha improbabbli għall-operaturi ekonomiċi – billi jużaw il-valuri awtomatiċi – li jiddikjaraw valuri li jkunu aħjar mill-valur attwali tagħhom. Il-valuri awtomatiċi jistgħu jiġu aġġornati skont il-progress tekniku u xjentifiku li jsir<sup>(5)</sup>.

#### 3.1. Sfond dwar il-kalkolu tal-valuri awtomatiċi

Il-valuri awtomatiċi fid-Direttiva huma msejsa fuq tliet elementi: sett ta' dejta xjentifika, il-metodoloġija fid-Direttiva<sup>(6)</sup>; u regola għat-trasformazzjoni tal-valuri tipiċi f'valuri awtomatiċi. Id-dejta xjentifika għall-mod ta' kif jiġi prodott bijofjuwil/bijolikwidu

partikolari tiġi pproċessata skont il-metodoloġija użata għall-produzzjoni ta' valur tipiku tal-proċess. Fattur ta' + 40 % japplika għall-emissjonijiet mill-element "ta' proċessar" sabiex il-valuri tipiċi jiġu trasformati f'valuri awtomatiċi konservattivi. L-ebda fattur bħal dan ma japplika għat-"trasport u d-distribuzzjoni", minhabba li l-kontribut tiegħu għall-emissjonijiet kumplessivi huwa żgħir<sup>(7)</sup>. Lanqas ma japplika l-fattur għall-"kultivazzjoni", minhabba li hawn il-kwistjoni tal-konservatizmu hija indirizzata minn ċerti restrizzjonijiet fuq l-użu tal-valuri awtomatiċi<sup>(8)</sup>.

#### 3.2. Aġġornamenti u żidiet tal-valuri awtomatiċi fil-ġejjieni

Id-dejta xjentifika tingabar minn esperti indipendenti<sup>(9)</sup> u tiġi ppubblikata fuq is-sit taċ-ĊKR<sup>(10)</sup>. Wiehed għandu jagħmel kuntatt dirett mal-esperti biex jikkummenta dwar id-dejta u jibgħat stqarrijiet xjentifiċi ġġustifikati. B'hekk id-dejta tista' tiġi riveduta kif xieraq waqt iċ-ċiklu ta' aġġornamenti li jmiss<sup>(11)</sup>.

Id-Direttiva fiha kemm:

— "proċessi ġenerali", jiġifieri proċessi li huma kkaratterizzati mit-tip ta' materja prima għall-industrija u t-tip ta' bijofjuwil/bijolikwidu, bħalma hu l-"etanol tal-pitrava taz-zokkor"; u wkoll

— "proċessi speċifiċi", jiġifieri proċessi li huma kkaratterizzati minn deskrizzjoni iktar speċifika mill-proċessi ġenerali, bħalma hu l-"etanol tal-qamħ (tiben bħala fjuwil ta' proċess f'impjant CHP)".

Il-Kummissjoni bi hsiebha tinkludi l-valuri awtomatiċi għall-proċessi addizzjonali jekk:

— dawn ikollhom importanza fis-suq tal-UE u għall-anqas jeżisti impjant jew proċess wiehed; jew inkella proċess ġenerali kredibbli li mistennij jintuza għall-UE fil-ġejjieni qarib; u wkoll

— hemm dejta disponibbli rilevanti ta' kwalità u ċertezza sodisfaċenti skont l-esperti indipendenti.

Sabiex jiġu introdotti proċessi speċifiċi, il-Kummissjoni bi hsiebha tqis żewġ kriterji addizzjonali:

— jekk id-differenza bejn il-valuri awtomatiċi għall-proċessi speċifiċi u dawk ġenerali hijiex kbira fid-daqs; u wkoll

<sup>(7)</sup> Ara l-Artikolu 19(7)(a).

<sup>(8)</sup> Artikolu 19(2)-19(4).

<sup>(9)</sup> L-Istitut għall-Ambjent u s-Sostenibbiltà taċ-Ċentru Kongunt tar-Riċerka (ĊKR), bħala parti mill-Konsorzju JEC (konsorzju magħmul miċ-Ċentri Kongunt tar-Riċerka tal-Kummissjoni, l-assocjazzjoni tal-produttori għar-Riċerka u l-Iżvilupp fl-Ewropa fis-settur tal-karozzi u l-assocjazzjoni tal-kumpaniji Ewropej tar-raffinar taz-żejt għall-harsien tas-saħħa u tal-ambjent (CONCAWE)).

<sup>(10)</sup> [http://re.jrc.ec.europa.eu/biof/html/input\\_data\\_ghg.htm](http://re.jrc.ec.europa.eu/biof/html/input_data_ghg.htm) Il-Kummissjoni bi hsiebha tippubblika, abbażi tal-pjattaforma tat-trasparenza tagħha, spreadsheet li turi l-kalkoli tal-valuri awtomatiċi msejsin fuq dik id-dejta.

<sup>(11)</sup> Ara l-Premessa 83 tad-Direttiva dwar l-Energija minn Sorsi Rinnovabbli.

<sup>(1)</sup> Ara l-Artikolu 18(4) u tismija tal-Artikoli 17(3)-17(5) fih.

<sup>(2)</sup> Il-mekkaniżmu għall-Unjoni sabiex jiġi konkluż ftehim internazzjonali huwa stabbilit fl-Artikolu 218 tat-Trattat dwar il-Funzjonament tal-Unjoni Ewropea.

<sup>(3)</sup> Artikolu 18(4).

<sup>(4)</sup> Artikolu 19(1).

<sup>(5)</sup> Artikolu 19(7).

<sup>(6)</sup> L-Anness V, il-parti C.



— (fil-każ ta' proċessi speċifiċi b'valuri awtomatiċi ta' tnaqqis ta' gass serra inqas mill-valuri tal-proċess ġenerali) jekk hu stmat li għall-anqas waħda minn kull għaxar kunsinni tal-UE tal-proċess ġenerali tal-bijofjuwil/bijolikwidu kkonċernat hijjex prodotta permezz tal-prattiki użati li jwasslu għal emissjonijiet li jkunu ikbar minn dawk indikati mill-valur awtomatiku għal dak il-proċess ġenerali.

Il-Kummissjoni mhijiex bi hsiebha tintroduċi l-valuri awtomatiċi għall-proċessi speċifiċi skont l-oriġini ġeografiku ta' minn fejn tiġi l-materja prima jew minn fejn jiġu prodotti l-bijofjuwils/bijolikwidi, imma skont il-prattiki, teknoloġiji speċifiċi, eċċ.

Il-Kummissjoni bi hsiebha taġġorna/żżid l-valuri awtomatiċi, jekk xieraq, kull sentejn li jibdeu mill-2010 u sussegwentament flimkien mar-rapport mehtieg li l-Kummissjoni għandha thejji fl-2012 u kull sentejn minn hemm 'il quddiem dwar il-valuri awtomatiċi għall-bijofjuwils tal-ġejjieni<sup>(1)</sup>. Madankollu, l-aġġornamenti jistgħu jsiru fil-perjodu intermedju jekk iċ-ċirkostanzi jkunu jitolbu hekk. Hi u thejji dan, il-Kummissjoni se tagħmel valutazzjoni dwar jekk il-kundizzjonijiet għall-inkluzjoni ta' proċessi speċifiċi, kif stabbilit hawn fuq, humiex issodisfati. Il-proċess għall-partijiet interessati sabiex jissuggerixxu l-emenda

tal-proċessi jew proċessi godda huwa l-istess bħall-proċess għall-kummenti dwar id-dejta (ara hawn fuq).

#### 4. KONKLUŻJONIJIET

Fl-2009, l-UE introduċiet skema ta' sostenibbiltà vinkolanti, li hi l-iktar waħda komprensiva u avvanzata ta' dan it-tip fid-dinja. F'din il-Komunikazzjoni, il-Kummissjoni indikat kif fi hsiebha taġixxi, fis-snin li ġejjin, permezz ta' zewġ għodod tal-iskema ta' sostenibbiltà li huma mfassla biex inaqqsu l-piż amministrattiv għall-operaturi ekonomiċi: il-valutazzjoni u r-rikonoxximent ta' skemi volontarji u ftehimiet bilaterali u multilaterali; u ż-żieda u l-aġġornament ta' valuri awtomatiċi. Dan għandu jiffaċilita t-thaddim tal-iskema ta' sostenibbiltà. L-iskemi volontarji jista' jkollhom impatt ikbar fis-swieq tal-merkanzija milli fil-bijofjuwils u bijolikwidi, u potenzjalment, bħala effett sekondarju, isahhu l-produzzjoni sostenibbli tal-materja prima fis-settur agrikolu. Il-ftehimiet bilaterali jew multilaterali jistgħu jsahhu dan iktar. Għajr dawn il-proċessi li ġew adottati mill-politika l-ġdida tal-UE dwar l-enerġija minn sorsi rinnovabbli, il-Kummissjoni se taħdem ukoll permezz tal-fora internazzjonali li hi attiva fil-promozzjoni tal-kriterji ta' sostenibbiltà f'livell globali.

<sup>(1)</sup> Dawk inkluzi fl-Anness V fil-partijiet B u E; Ara l-Artikolu 19(5).

**Komunikazzjoni mill-Kummissjoni dwar l-implimentazzjoni prattika tal-iskema ta' sostenibbiltà tal-UE għal bijokarburanti u bijolikwidi u dwar ir-regoli tal-ghadd għal bijokarburanti**

(2010/C 160/02)

**1. L-ISKEMA TA' SOSTENIBILTÀ TAL-UE GĦAL BIJOKARBURANTI U BIJOLIKWIDI**

Bil-politika l-ġdida tal-UE dwar l-enerġija minn sorsi rinnovabbli, l-UE introduċiet l-aktar skema komprensiva u avvanzata vinkolanti tat-tip tagħha fid-dinja kollha. Din se tapplika għall-bijokarburanti u bijolikwidi prodotti domestikament u dawk importati. Dawn il-kriterji ta' sostenibbiltà huma stipulati fid-Direttiva dwar l-Enerġija minn Sorsi Rinnovabbli, adottata fl-2009. <sup>(1)</sup> Għall-bijokarburanti, id-direttiva dwar il-kwalità tal-fjuwil tistabbilixxi l-kriterji korrispondenti. <sup>(2)</sup>

Din il-Komunikazzjoni tistipula kif l-Istati Membri u l-operaturi ekonomiċi jimplimentaw fil-prattika l-kriterji ta' sostenibbiltà u r-regoli tal-ghadd għal bijokarburanti Direttiva dwar l-Enerġija minn Sorsi Rinnovabbli. Din il-Komunikazzjoni mhijjex ta' natura vinkolanti. Hija mfassla sabiex tassisti lill-Istati Membri u biex tiffacilita l-implimentazzjoni konsistenti tal-kriterji ta' sostenibbiltà. Hija akkumpanjata minn Komunikazzjoni dwar skemi volontarji u valuri awtomatiċi u minn linji gwida tal-Kummissjoni għall-kalkolu tal-hażniet tal-karbonju tal-art.

**1.1. Dahla għal din il-Komunikazzjoni**

Il-kriterji ta' sostenibbiltà japplikaw għall-bijokarburanti/bijolikwidi prodotti fl-UE u għall-bijokarburanti/bijolikwidi importati.

L-Istati Membri huma responsabbli biex jiżguraw li l-kriterji ta' sostenibbiltà jintlaħqu meta l-bijokarburanti/bijolikwidi:

- (1) jistgħu jingħaddu biex jintlaħqu l-miri tagħhom tal-enerġija rinnovabbli skont id-Direttiva dwar l-Enerġija Rinnovabbli <sup>(3)</sup>;

- (2) jintużaw għall-konformità mal-obbligi tal-enerġija rinnovabbli <sup>(4)</sup>;

- (3) jirċievu appoġġ finanzjarju għall-konsum tagħhom <sup>(5)</sup>;

- (4) jgħinu biex tintlaħaq il-mira tad-Direttiva dwar il-Kwalità tal-Karburant għat-tnaqqis tal-emissjonijiet ta' gassijiet b'effett ta' serra (il-bijokarburanti biss) <sup>(6)</sup>;

- (5) jirċievu investiment u/jew għajjnuna operattiva skont il-linji gwida Komunitarji dwar l-għajjnuna mill-istat għall-harsien tal-ambjent (il-bijokarburanti biss) <sup>(7)</sup>;

- (6) jitqiesu skont id-dispożizzjonijiet għall-vetturi li jahdmu b'karburant alternattiv tar-Regolament dwar is-CO<sub>2</sub> minn vetturi tal-passiġġieri ("E85" bjoetanol biss) <sup>(8)</sup>.

Din il-Komunikazzjoni hija akkumpanjata bil-linji gwida tal-Kummissjoni għall-kalkolu tal-hażniet tal-karbonju tal-art <sup>(9)</sup> – dokument vinkolanti adottat skont il-punt 10 tal-Anness V għad-Direttiva dwar l-Enerġija Rinnovabbli; u b'Komunikazzjoni dwar l-iskemi volontarji u l-valuri awtomatiċi <sup>(10)</sup>.

Din il-Komunikazzjoni tuża n-numri tal-artikoli tad-Direttiva dwar l-Enerġija Rinnovabbli biex tirreferi għal dispożizzjonijiet speċifiċi. It-tabella tindika fejn jinsabu id-dispożizzjonijiet korrispondenti għal bijokarburanti fid-Direttiva dwar il-Kwalità tal-Karburanti. Ir-referenzi f'din il-Komunikazzjoni għal "id-Direttiva" jirreferu għad-Direttiva dwar l-Enerġija Rinnovabbli. Meta d-Direttiva dwar il-Kwalità tal-Karburanti jkollha dispożizzjoni korrispondenti, japplikaw ugwalment għal dik id-Direttiva.

**Tabella: Artikoli u annessi msemmija f'din il-Komunikazzjoni**

Direttiva dwar l-Enerġija Rinnovabbli	Direttiva dwar il-Kwalità tal-Karburanti
Artikolu 2: Definizjonijiet	mhux inkluz
Artikolu 5: Kalkolu tas-sehem ta' enerġija minn sorsi rinnovabbli	mhux inkluz
Artikolu 17: Kriterji ta' sostenibbiltà għall-bijokarburanti u bijolikwidi	Artikolu 7b: Kriterji ta' sostenibbiltà għall-bijokarburanti

<sup>(1)</sup> L-Artikolu 17 tad-Direttiva 2009/28/KE.

<sup>(2)</sup> L-Artikolu 7b tad-Direttiva 98/70/KE kif emendata mid-Direttiva 2009/30/KE.

<sup>(3)</sup> L-Artikolu 17(1)(a). Bħala segwitu tal-ambitu ta' "konsum finali tal-enerġija" skont ir-Regolament (KE) Nru 1099/2008 dan jinkludi l-bijokarburanti użati fl-avjazzjoni internazzjonali (meta jinbiegħu fi Stat Membru), iżda mhux fit-trasport marittimu internazzjonali.

<sup>(4)</sup> Artikolu 17(1)(b). Kif iddefinit fl-Artikolu 2(l) tad-Direttiva dwar l-Enerġija Rinnovabbli.

<sup>(5)</sup> Artikolu 17(1)(c). Tipikament bħala parti minn skema ta' appoġġ nazzjonali.

<sup>(6)</sup> L-Artikolu 7a tad-Direttiva dwar il-Kwalità tal-Karburant.

<sup>(7)</sup> ĠU C 82, 1.4.2008, p. 1.

<sup>(8)</sup> Artikolu 6 tar-Regolament (KE) Nru 443/2009.

<sup>(9)</sup> ĠU L 151, 17.6.2010, p. 19.

<sup>(10)</sup> Ara paġna 1 ta' dan il-Ġurnal Uffiċjali.

Direttiva dwar l-Energija Rinnovabli	Direttiva dwar il-Kwalità tal-Karburanti
Artikolu 18: Verifika tal-konformità mal-kriterji ta' sostenibbiltà għall-bijokarburanti u bijolikwidi	L-Artikolu 7c: Verifika tal-konformità mal-kriterji ta' sostenibbiltà għall-bijokarburanti
Artikolu 19: Kalkolu tal-impatt tal-gassijiet b'effett ta' serra tal-bijokarburanti u bijolikwidi oħra	Artikolu 7d: Kalkolu tal-emissjonijiet ta' gassijiet b'effett ta' serra tul iċ-ċiklu tal-hajja mill-bijokarburanti
Artikolu 21: Dispożizzjonijiet speċifiċi relatati mal-enerġija minn sorsi rinnovabli għat-trasport	mhux inkluz
Artikolu 24: Pjattaforma ta' trasparenza <sup>(1)</sup>	mhux inkluz <sup>(2)</sup>
Anness III: Kontenut ta' enerġija fil-karburanti għat-trasport	mhux inkluz
Anness V: Regoli għall-kalkolu tal-impatt tal-gassijiet b'effett ta' serra tal-bijokarburanti, bijolikwidi u l-komparaturi tal-karburant fossili tagħhom	Anness IV: Regoli għall-kalkolu tal-emissjonijiet tal-gassijiet b'effett ta' serra tul iċ-ċiklu tal-hajja mill-bijokarburanti

(1) Onlajn fuq: [http://ec.europa.eu/energy/renewables/transparency\\_platform/transparency\\_platform\\_en.htm](http://ec.europa.eu/energy/renewables/transparency_platform/transparency_platform_en.htm)

(2) Meta d-dokumenti jkunu rilevanti għad-Direttiva dwar il-Kwalità tal-Karburanti, il-Kummissjoni għandha l-intenzjoni li ttipublikahom ukoll fuq il-websajt tad-Direttiva dwar il-Kwalità tal-Karburanti.

## 2. AMBITU U APPLIKAZZJONI TAL-KRITERJI TA' SOSTENIBBILTÀ

Id-Direttiva fiha l-kriterji ta' sostenibbiltà relatati mal-iffrankar tal-gassijiet b'effett ta' serra <sup>(1)</sup>, l-art b'valur għoli ta' bijodiversità <sup>(2)</sup>, l-art b'hażna għolja ta' karbonju <sup>(3)</sup> u l-prattiki agroambjentali <sup>(4)</sup>. Dawn il-kriterji ta' sostenibbiltà jridu jintlaħqu għall-finijiet elenkati fit-Taqsima 1. Dan ifisser li l-kriterji ma japplikawx għal bijokarburanti/bijolikwidi kollha, imma għal dawk biss li huma koperti b'dawn il-finijiet – għalkemm attwalment dawn jinkludu l-maġġoranza l-kbira tagħhom.

### 2.1. Kriterji relatati mal-iffrankar tal-gassijiet b'effett ta' serra u mal-art

L-Istati Membri għandhom jitolbu lill-operaturi ekonomiċi biex juru li l-bijokarburanti u l-bijolikwidi konċernati huma konformi mal-kriterji ta' sostenibbiltà relatati mal-iffrankar ta' gassijiet b'effett ta' serra u mal-art <sup>(5)</sup>. L-operaturi ekonomiċi għandhom tliet metodi biex iwettqu dan:

- (1) Billi jipprovdu lill-awtorità nazzjonali rilevanti b'dejta, f'konformità mar-rekwiżiti li l-Istati Membri stipulaw ("sistema nazzjonali"; l-Istati Membri kollha għandhom jipprovdu wahda) <sup>(6)</sup>;
- (2) Bl-użu ta' "skema volontarja" li l-Kummissjoni rrikonossiet għal dan il-fini <sup>(7)</sup>;
- (3) Skont it-termini ta' ftehim bilaterali jew multilaterali konkluz mill-Unjoni u li l-Kummissjoni rrikonossiet għal dan il-fini <sup>(8)</sup>.

<sup>(1)</sup> Artikolu 17(2).

<sup>(2)</sup> Artikolu 17(3).

<sup>(3)</sup> Artikolu 17(4) u (5).

<sup>(4)</sup> Artikolu 17(6).

<sup>(5)</sup> Artikolu 18(1).

<sup>(6)</sup> Artikolu 18(3).

<sup>(7)</sup> Artikolu 18(4) it-tieni subparagrafu; Artikolu 18(7).

<sup>(8)</sup> Artikolu 18(4) l-ewwel subparagrafu; Artikolu 18(7).

Jistgħu jintużaw metodi differenti biex tintwera l-konformità ma' kriterji differenti.

L-Istati Membri jehtieġ li jiddefinixxu liema huma l-operaturi ekonomiċi li jehtieġ li jipprezentaw it-tagħrif konċernat. Il-biċċa l-kbira tal-karburanti huma soġġetti għad-dazju tas-sisa li jithallas meta jinħareġ għall-konsum <sup>(9)</sup>. L-għażla ovvja hi li r-responsabbiltà għall-prezentazzjoni tat-tagħrif dwar il-bijokarburanti titqiegħed fuq l-operatur ekonomiku li jhallas id-dazju. F'dan il-waqt it-tagħrif fir-rigward tal-kriterji ta' sostenibbiltà tul il-katina kollha tal-karburanti għandu jkun disponibbli <sup>(10)</sup>.

Għall-bijolikwidi u għal ċerti bijokarburanti, eż. dawk użati fil-flotot jew mezz tal-avjazzjoni li jkollhom rotta stabbilita, jistgħu jkunu mehtieġa dispożizzjonijiet separati biex jiġi identifikat l-operatur ekonomiku responsabbli.

L-Istati Membri għandhom jesigū li l-operaturi ekonomiċi jagħmlu arrangamenti għal standard xieraq ta' verifika indipendenti tat-tagħrif ipprezentat <sup>(11)</sup>. Meta l-operaturi ekonomiċi jużaw skema volontarja jew ftehim bilaterali/multilaterali rikonossut mill-Kummissjoni biex juru l-konformità mal-kriterji ta' sostenibbiltà, din tkun diġà twestqet permezz tar-rikonossiment. Meta l-operaturi ekonomiċi jsegwu proċedura stipulata fil-leġiżlazzjoni nazzjonali, l-Istati Membri jkunu mistiedna li jagħmlu użu mir-rekwiżiti fir-rigward tal-istandard ix-xieraq ta' verifika indipendenti u s-sistema ta' bilanċ tal-massa <sup>(12)</sup> fit-Taqsima 2.2 tal-Komunikazzjoni dwar skemi volontarji u valuri awtomatiċi <sup>(13)</sup>.

<sup>(9)</sup> Cf. Id-Direttiva 2008/118/KE u d-Direttiva 2003/96/KE.

<sup>(10)</sup> L-unika eċċezzjoni tista' tkun l-emissjonijiet ta' gass b'effett serra mid-distribuzzjoni tal-karburant (jekk huma mehtieġa għall-kalkolu ta' valur attwali). Ikun xieraq li jintuża koefiċjent standard għal din.

<sup>(11)</sup> Artikolu 18(3).

<sup>(12)</sup> Artikolu 18(1).

<sup>(13)</sup> Differenza importanti hija li skont skema volontarja, bhala regola ġenerali skema volontarja għandha tiżgura li l-operaturi ekonomiċi jiġu vverifikati qabel ma jingħatalhom permess biex jippartecipaw fl-iskema. Ma hemmx b'żonn għal rekwiżit bhal dan fis-sistemi nazzjonali, li skonhom ikun xieraq ukoll li ttiprovdi għal talbiet ad hoc minn operaturi ekonomiċi.

## 2.2. Rekwiżiti agrikoli u ambjentali u standards għall-bdiewa tal-UE <sup>(1)</sup>

Il-kriterju relatat mar-rekwiżiti u l-istandards agrikoli u ambjentali għall-bdiewa tal-UE japplika biss għall-bijokarburanti/bijolikwidi prodotti minn materja prima li toriġina mill-UE. B'differenza mill-kriterji l-oħra, il-verifika ta' konformità għal dan il-kriterju mhijiex indirizzata fid-Direttiva <sup>(2)</sup>. L-Istati Membri jistgħu jiġu mistennija li jafdaw fuq is-sistemi ta' kontroll eżistenti <sup>(3)</sup> biex jiġi żgurat li l-bdiewa jissodisfaw dawn ir-rekwiżiti. Jekk hemm bdiewa fuq it-territorju tagħhom li jipproduċu materja prima għal bijokarburanti/bijolikwidi iżda mhumiex koperti b'dawn is-sistemi ta' kontroll, l-Istati Membri huma meħtieġa li jinkluduhom.

Jekk sistema ta' kontroll tikxef ksur ta' dan il-kriterju, l-Istat Membru jeħtieġ li jiżgura li dan jitqies għall-finijiet elenkati fit-Taqsima 1.

## 2.3. Materjali koperti

Kif stipulat fid-Direttiva, "bijokarburant" tfisser karburant likwidu jew fi stat ta' gass għat-trasport prodott minn bijomassa. "Bijolikwidi" tfisser karburant likwidu prodott minn bijomassa għal finijiet ta' enerġija għajr dawk ta' trasport <sup>(4)</sup>. Dan tal-aħħar jinkludi biss il-karburanti likwidi. Dan ifisser li l-kriterji ta' sostenibbiltà japplikaw għal bijogass għat-trasport u mhux għal bijogass użat għat-tishin jew l-elettriku.

Għalkemm jissimmew hafna tipi ta' bijokarburanti fid-Direttiva <sup>(5)</sup>, dawn l-elenki qegħdin hemm biex jiffaċilitaw l-implimentazzjoni tad-Direttiva u mhumiex eżawrjenti. Il-bijokarburanti u l-bijolikwidi li mhumiex elenkati jistgħu jgħinu wkoll biex jintlahqu l-miri tad-Direttiva.

Huwa meġjus li t-terminu "bijolikwidi" jinkludi likwidi viskużi bħal żejt mormi tat-tisjir, xahmijiet ta' annimali, żejt tal-palm, raża likwida mhux maħduma u żift taż-żejt tat-tall.

Għall-bijokarburanti/bijolikwidi prodotti minn skart, u minn residwi għajr mill-agrikoltura, akkwakultura, residwi tas-sajd jew il-forestrija, japplika biss il-kriterju relatat mal-iffirankar ta' gassijiet b'effett ta' serra <sup>(6)</sup>. Fit-Taqsima 5 hemm indirizzat x'jikkostitwixxi skart jew residwu. Ir-residwi tal-agrikoltura, l-akkwakultura, is-sajd u l-forestrija huma residwi li huma prodotti direttament mill-agrikoltura, is-sajd, l-akkwakultura u l-forestrija; ma jinkludux residwi minn industriji jew ipproċessar relatati.

## 2.4. Armonizzar tal-kriterji ta' sostenibbiltà

Il-kriterji ta' sostenibbiltà tad-Direttiva huma armonizzati kompletament flivell Komunitarju u ġew adottati skont l-Artikolu 95 (is-suq intern) tat-Trattat tal-KE. Għalhekk, l-Istati Membri ma jistgħux jistipulaw kriterji addizzjonali tagħhom

stess għall-finijiet ta' punt (1) sa (4) elenkati fit-Taqsima 1 <sup>(7)</sup>. Dan ifisser li l-Istati Membri ma jistgħux, għal dawk il-finijiet, jeskludu bijokarburanti/bijolikwidi fuq bażi ta' sostenibbiltà oħra għajr tal-kriterji ta' sostenibbiltà stipulati fid-Direttiva <sup>(8)</sup>. Madankollu, meta whud mill-bijokarburanti/bijolikwidi jkunu aktar ta' benefiċċju minn oħrajn kif ukoll oghla biex tipproduċihom, l-iskemi ta' appoġġ nazzjonali jistgħu jqisu l-ispejjeż oghla ta' produzzjoni <sup>(9)</sup>.

## 2.5. Publikazzjoni ta' tagħrif dwar is-sostenibbiltà

L-Istati Membri għandhom jirċievu t-tagħrif mill-operaturi ekonomiċi dwar il-konformità mal-kriterji ta' sostenibbiltà. Għandhom jirċievu wkoll it-tagħrif dwar il-pajjiż tal-orġini tal-karburanti għat-trasport bit-triq kollha, fossili u rinnovabbli, u minn fejn inxtraw <sup>(10)</sup>. Skont id-Direttiva dwar l-Enerġija Rinnovabbli, ma hemmx rekwiżit għall-Istati Membri biex jagħmlu t-tagħrif disponibbli għall-pubbliku, u lanqas ma huma pprobiti li jagħmlu dan. Il-Kummissjoni thegġeg lill-Istati Membri biex jipubblikaw tagħrif bħal dan biex iwettqu dan b'mod konsistenti għall-karburanti kollha. Fl-opinjoni tal-Kummissjoni, jekk Stat Membru jiddeċiedi li jipubblika tagħrif bħal dan għandu jqis il-possibbiltà tan-natura kummerċjali sensitiva tat-tagħrif speċifiku ta' impriza f'dak ir-rigward.

Il-Kummissjoni se tippubblika t-tagħrif kollu li wasal mill-Istati Membri għall-bijokarburanti u l-bijolikwidi dwar il-pjattaforma ta' trasparenza fil-qosor <sup>(11)</sup>.

## 3. KALKOLU TAL-IMPATT TAL-GASSIJET B'EFFETT TA' SERRA

Id-Direttiva tirrikjedi l-iffirankar ta' 35 % tal-emissjonijiet ta' gassijiet b'effett ta' serra (li jiżdied għal 50 % f'Janjar 2017, u 60 % f'Janjar 2018 għall-impjanti li jkunu bdew il-produzzjoni fl-2017 jew wara) <sup>(12)</sup>. Fiha hemm metodoloġija għall-kalkolu ta' dan l-iffirankar ("valur reali") kif ukoll "valuri awtomatiċi", inklużi "valuri awtomatiċi diżaggregati", li jistgħu jintużaw f'ċerti każijiet biex tintwera l-konformità mal-kriterju.

### 3.1. Eċċezzjoni li tikkonċerna l-impjanti li kienu operattivi fit-23 ta' Janjar 2008

Il-bijokarburanti/bijolikwidi prodotti minn impjanti li kienu operattivi fit-23 Janjar 2008 huma eżentati milli jikkonformaw mal-kriterju dwar l-iffirankar tal-gassijiet b'effett ta' serra sal-1 ta' April 2013 <sup>(13)</sup>, sabiex eż. pjanti tal-etanol tal-qamh bil-linjite bħala karburant tal-proċess u mtiehen taż-żejt tal-palm mingħajr il-qbid tal-metan jingħataw iż-żmien biex jadattaw il-proċess tagħhom. It-terminu "impjant" jinkludi kull impjant tal-ipproċessar użat fil-proċess tal-produzzjoni. Ma għandux jinftehem

<sup>(1)</sup> Artikolu 17(6).

<sup>(2)</sup> Cf. Artikolu 18(1).

<sup>(3)</sup> Skont l-Artikolu 22 tar-Regolament (KE) Nru 73/2009.

<sup>(4)</sup> Artikolu 2.

<sup>(5)</sup> Eż. fl-Annessi III u V.

<sup>(6)</sup> Cf. Artikolu 17(1).

<sup>(7)</sup> Għall-finijiet ta' punt (5) u (6) elenkati fit-Taqsima 1 din il-kwistjoni mhijiex rilevanti.

<sup>(8)</sup> Artikolu 17(8).

<sup>(9)</sup> Cf. Premessi 89 u 95 tad-Direttiva dwar l-Enerġija Rinnovabbli kif ukoll il-linj għad Komunitarji dwar l-għajjnuna mill-istat għall-harsien ambentali.

<sup>(10)</sup> Artikolu 7a(1)(a) tad-Direttiva dwar il-Kwalità tal-Karburanti.

<sup>(11)</sup> Artikolu 18(3).

<sup>(12)</sup> Artikolu 17(2).

<sup>(13)</sup> Artikolu 17(2), l-aħħar subparagrafu.

li jinkludi l-facilitajiet ta' produzzjoni li setghu ġew miżjuda intenzjonalment fil-katina ta' produzzjoni biss biex jikkwalifikaw għall-eżenzjoni prevista f'din id-dispożizzjoni. Jekk tal-anqas waħda minn dawn l-impjanti tal-ipproċessar użati fil-katina tal-produzzjoni kienet operattiva mhux aktar tard mit-23 ta' Jannar 2008 il-kriterju tal-iffrankar ta' mhux inqas minn 35 % ta' gassijiet b'effett ta' serra jibda japplika biss mill-1 ta' April 2013.

### 3.2. Valuri awtomatiċi

Id-Direttiva fiha "valuri awtomatiċi" li jistgħu jintużaw mill-operaturi ekonomiċi biex jipprovdut evidenza ta' konformità mal-kriterju tal-iffrankar tal-gassijiet b'effett ta' serra <sup>(1)</sup>. L-Anness I għal din il-Komunikazzjoni jagħti gwida dwar meta jistgħu jintużaw il-valuri awtomatiċi, inkluż meta jkun jistgħu jintużaw il-kombinazzjonijiet ta' valuri awtomatiċi diżaggregati u valuri reali <sup>(2)</sup>.

Il-valuri awtomatiċi jistgħu jiġu aġġornati mill-Kummissjoni. Il-proċess tal-aġġornament tal-valuri awtomatiċi huwa indirizzat fil-Komunikazzjoni dwar skemi volontarji u valuri awtomatiċi.

Id-Direttiva fiha wkoll "valuri tipiċi" għall-emissjonijiet ta' gassijiet b'effett ta' serra mill-bijokarburanti <sup>(3)</sup>. Dawn il-valuri ma jistgħux jintużaw minn operaturi ekonomiċi. Jistgħu jintużaw mill-Istati Membri fir-rapportar kull sentejn lill-Kummissjoni dwar il-progress fil-promozzjoni u l-użu tal-enerġija minn sorsi rinnovabbli <sup>(4)</sup>.

### 3.3. Kalkolu ta' valur reali

Il-valuri reali għall-iffrankar tal-gassijiet b'effett ta' serra dejjem jistgħu jintużaw indipendentament jekk jeżistix valur awtomatiku għall-bijokarburant/bijolikwidu kkonċernat. Il-Parti C tal-Anness V għad-Direttiva fiha r-regoli għall-kalkolu ta' valur reali.

Ma jidherx neċessarju li jiġi inkluż fil-kalkolu, il-kontenuti tad-dhul li jkollhom ftit jew xejn effett fuq ir-riżultat, bħal kimiki użati f'ammonti żgħir matul l-ipproċessar <sup>(5)</sup>.

Għall-kalkolu tal-emissjonijiet minn "kultivazzjoni", il-metodu jippermetti l-użu ta' medji (għal zona ġeografika partikolari) bħala alternattiva għall-valuri reali <sup>(6)</sup>. Dan ikun partikolarment siewi għall-għalf fejn ma jeżistix l-ebda valur awtomatiku u għar-reġjuni tal-UE fejn l-użu ta' valuri awtomatiċi mhuwiex permess għal ċertu għalf <sup>(7)</sup>. L-Istati Membri jistgħu jfasslu elenki ta' valuri medji bħal dawn; jistgħu jiġu inkorporati fi skemi volontarji li jindirizzaw l-impatt tal-emissjoni tal-gassijiet b'effett ta' serra <sup>(8)</sup>.

<sup>(1)</sup> Anness V.

<sup>(2)</sup> Wiehed għandu jinnota li fil-kalkolu tal-valuri awtomatiċi (diżaggregati) tqieset l-allokazzjoni tal-emissjonijiet għal prodotti sekondarji.

<sup>(3)</sup> Anness V.

<sup>(4)</sup> Cf. Artikolu 22(2).

<sup>(5)</sup> Huwa rilevanti li wiehed jinnota li ċ-ċifri għall-iffrankar tal-gassijiet b'effett ta' serra jiżiedu jew jitnaqqsu għall-eqreb punt percentwali.

<sup>(6)</sup> Cf. Punt 6 Parti C tal-Anness V.

<sup>(7)</sup> Cf. Artikolu 19(2) u (3).

<sup>(8)</sup> Cf. Artikolu 18(4).

Il-Kummissjoni għandha l-intenzjoni li tippubblika fuq il-pjattaforma ta' trasparenza tagħha, eżempji annotati tal-kalkoli ta' valuri reali kif ukoll sett ta' valuri standard, li ġejjin mill-gruppi tad-dejta użati biex jistabbilixxu l-valuri awtomatiċi, li jistgħu jintużaw għal xi whud mill-koeffiċjenti użati fil-kalkolu ta' valuri attwali.

Aktar elementi dwar il-metodoloġija għall-kalkolu tal-impatt tal-gassijiet b'effett ta' serra jinsabu fl-Anness II għal din il-Komunikazzjoni.

## 4. KONFORMITÀ MAL-KRITERJI RELATATI MAL-ART

Id-Direttiva tidentifika kategoriji ta' art b'valur għoli ta' bijodiversità <sup>(9)</sup>. Il-materja prima għal bijokarburanti/bijolikwidu ma għandhiex tittiehed minn din l-art.

Id-Direttiva tidentifika kategoriji ta' art b'valur għoli ta' hażniet ta' karbonju <sup>(10)</sup>. Jekk f'Jannar 2008 l-art kienet taqa' taht waħda minn dawn il-kategoriji u issa ma għadhiex, il-materja prima għall-bijokarburanti/bijolikwidu ma għandhiex tittiehed mill-art.

Għal xi whud minn dawn il-kriterji d-Direttiva tippermetti għal eċċezzjonijiet, ladarba tiġi pprovduta ċerta evidenza.

Jekk l-art tappartjeni għal aktar minn waħda minn dawn il-kategoriji tal-art, japplikaw il-kriterji rilevanti kollha. L-eligibbiltà għal eċċezzjoni skont waħda minn dawn il-kriterji ma tfissirx eċċezzjoni minn kriterji applikabbli oħra.

### 4.1. Art b'valur għoli ta' bijodiversità

Il-materja prima ma għandhiex tinkiseb minn foresta primarja u art (primarja) oħra bis-siġar; zoni nominati għal harsien tan-natura; u artijiet bil-haxix li għandhom bijodiversità għolja <sup>(11)</sup>. Il-Kummissjoni għandha l-intenzjoni li fl-2010 tistabilixxi l-kriterji u l-firxiet ġeografici biex jiġu ddeterminati liema artijiet bil-haxix jistgħu jitqiesu bħala artijiet bil-haxix li għandhom bijodiversità għolja <sup>(12)</sup>.

Fil-każ ta' artijiet bil-haxix mhux naturali li għandhom bijodiversità għolja, hemm possibbiltà ta' eċċezzjoni meta tiġi pprovduta l-evidenza li l-hsad tal-materja prima huwa meħtieġ biex jiġi ppreżervat l-istatus tal-art bil-haxix taż-żona. Fil-każ ta' zoni ta' harsien tan-natura, hemm possibbiltà ta' eċċezzjoni meta tiġi pprovduta l-evidenza li l-produzzjoni tal-materja prima ma interferixx mal-fini tal-harsien tan-natura kkonċernat <sup>(13)</sup>. Il-Kummissjoni hija konxja li s-CEN, il-Kumitat Ewropew għall-Istandardizzazzjoni, qiegħed jahdem dwar il-kwistjoni ta' liema tip ta' evidenza għandha tiġi pprovduta.

<sup>(9)</sup> Artikolu 17(3).

<sup>(10)</sup> Artikolu 17(4) u (5).

<sup>(11)</sup> Artikolu 17(3).

<sup>(12)</sup> Id-dokumenti pubbliċi ta' konsultazzjoni huma disponibbli fi: [http://ec.europa.eu/energy/renewables/consultations/2010\\_02\\_08\\_biodiverse\\_grassland\\_en.htm](http://ec.europa.eu/energy/renewables/consultations/2010_02_08_biodiverse_grassland_en.htm)

<sup>(13)</sup> Artikolu 17(3)(b); applikabbli kemm għal (i) kif ukoll għal (ii) tiegħu.

Id-Direttiva tinkludi proċedura li skontha ż-żoni godda ta' harsien tan-natura jistgħu jitqiesu wara deċiżjoni tal-Kummissjoni<sup>(1)</sup>. Attwalment ma hemmx żoni bħal dawn rikonnoxxuti. Meta jsiru deċiżjonijiet biex jiġu rikonnoxxuti żoni, it-tagħrif dwar dawn id-deċiżjonijiet għandu jkun disponibbli fuq il-pjattaforma ta' trasparenza tal-Kummissjoni.

#### 4.2. Art b'valur għoli ta' hażniet ta' karbonju

Il-materja prima ma għandhiex tiġi akkwistata minn art mistgħdra; żoni kontinwament ifforestati; żoni b'kopertura ta' haxix bejn 10-30 %; u art tal-peat – jekk l-istatus tal-art inbidel meta jitqabbel mal-istatus tagħha f'Jannar 2008<sup>(2)</sup>.

B'hekk jekk il-materja prima tittiehed minn art li kienet art mistgħdra<sup>(3)</sup> f'Jannar 2008 u għadha art mistgħdra meta ttehdet il-materja prima, l-użu ta' materja bħal din ma jkunx ksur tal-kriterju.

It-terminu "status" jirreferi għal kategoriji fiżiċi ddefiniti fid-Direttiva.

It-tibdil fl-użu tal-art li mhuwiex inkluz f'dan il-kriterju xorta għandu jitqies fil-kalkolu tal-impatt tal-gassijiet b'effett ta' serra (ara l-Anness II).

##### 4.2.1. Żoni kontinwament ifforestati<sup>(4)</sup>;

Qabel ma jiġi kkunsidrat il-kuncett ta' "żona kontinwament ifforestata", ta' min jiftakar li kull tibdil fl-użu tal-art għandu jiġi kkunsidrat fil-kalkolu tal-impatt tal-gassijiet b'effett ta' serra<sup>(5)</sup>, filwaqt li potenzjalment jehtieġ li jiġi kkunsidrat skont l-intestaturi ta' politiki oħrajn apparti din id-Direttiva.

It-terminu "żona kontinwament ifforestata" huwa ddefinit fid-Direttiva bhala *art fuq firxa ikbar minn ettaru b'siġar oghla minn hames metri u b'kopertura ta' aktar minn 30 %, jew siġar li jistgħu jilhqqu dawk il-limiti in situ*. Dan ma jinkludix art li hi prinċipalment taht użu agrikolu jew urban<sup>(6)</sup>.

##### 4.2.2. Żoni b'kopertura ta' haxix ta' 10-30 %<sup>(7)</sup>

Għal art li hi simili għal żoni kontinwament ifforestati iżda għandha kopertura ta' haxix bejn 10 % u 30 %, hemm il-possibbiltà ta' eċċezzjoni meta tiġi pprovduta evidenza li l-impatt ta' gassijiet b'effett ta' serra<sup>(8)</sup>, inkluzi t-tibdiliet kollha minn

Jannar 2008 fil-hażna tal-karbonju taż-żona kkonċernata, jissodisfa l-limitu x-xieraq għall-kriterju tal-iffrankar tal-gassijiet b'effett ta' serra.

##### 4.2.3. Art tal-peat<sup>(9)</sup>

Għal bijokarburanti/bijolikwidi prodotti minn bijomassa mkabbra fuq art li kienet art tal-peat f'Jannar 2008, hemm possibbiltà ta' eċċezzjoni jekk tiġi pprovduta l-evidenza li:

— il-hamrija kienet immixxa kompletament f'Jannar 2008; jew

— ma jkunx sarilha tnixxif minn Jannar tal-2008.

Dan ifisser li għall-art tal-peat li kienet tnixxif parzjalment f'Jannar 2008, tnixxif sussegwenti aktar profond, li jaffettwa lill-hamrija li ma kenitx tnixxif kompletament, ikun jikkostitwixxi ksur tal-kriterju.

Il-peat innifsu mhuwiex meqjus bijomassa<sup>(10)</sup>.

#### 4.3. Għoti ta' evidenza ta' konformità

L-evidenza ta' konformità tal-kriterji relatati mal-art tista' tiehu hafna forom, inkluzi ritratti mill-ajru, stampi bis-satellita, mapep, annotazzjonijiet/databases tar-regjistru tal-artijiet<sup>(11)</sup>, u s-tharriġ tas-sit.

L-evidenza tista' tkun "pożittiva" jew "negattiva".

Pereżempju, il-konformità mal-kriterju dwar il-"foresta primarja" tista' tintwera permezz ta':

— ritratt mill-ajru tal-art, fejn tintwera li se tithawwel bil-kannamieli (pożittiv); jew

— mappa tal-foresti primarji kollha fir-regjun, fejn tintwera li l-art li mhijiex inkluzja fihom (negattiva).

Il-kriterji jirreferu għall-istatus tal-art f'Jannar 2008. Iżda mhuwiex eskluż l-użu ta' evidenza aktar bikrija. Pereżempju, jekk jintwera li l-art kienet-art tar-raba' ftit qabel l-2008, eż. fl-2005, dan ikun biżżejjed biex tintwera l-konformità ma' xi whud mill-kriterji jew il-kriterji kollha relatati mal-art.

Il-Kummissjoni għandha l-intenzjoni tippubblika, fuq il-pjattaforma ta' trasparenza tagħha, gwida għall-operaturi ekonomiċi għall-identifikazzjoni tal-kategoriji tal-art ikkonċernati.

<sup>(1)</sup> Artikolu 17(3)(b)(ii).

<sup>(2)</sup> Artikolu 17(4) u 17(5).

<sup>(3)</sup> Artikolu 17(4)(a).

<sup>(4)</sup> Artikolu 17(4)(b).

<sup>(5)</sup> Cf. Anness II ta' din il-Komunikazzjoni.

<sup>(6)</sup> L-art li hi għall-użu agrikolu f'dan il-kuntest tirreferi għal formazzjonijiet ta' siġar f'sistemi ta' produzzjoni agrikola, bħall-pjantaġġuni tas-siġar tal-frott, il-pjantaġġuni tal-palmi taż-żejt u s-sistemi tal-agri-forestrija meta l-uċuħ ikunu kibru taht kopertura tas-siġar.

<sup>(7)</sup> Artikolu 17(4)(c).

<sup>(8)</sup> Parti C tal-Anness V.

<sup>(9)</sup> Artikolu 17(5).

<sup>(10)</sup> Cf. Artikolu 2.

<sup>(11)</sup> Eż. is-Sistema Integrata ta' Amministrazzjoni u Kontroll (IACS) għall-Politika Agrikola Komuni tal-UE.

## 5. REGOLI TAL-GHADD GHAL BIJOKARBURANTI

### 5.1. Kalkolu ta' karburanti li parzjalment jiġu minn sorsi mhux rinnovabbli

Uhud mill-karburanti jikkonsistu biss parzjalment minn materjal rinnovabbli. Għal xi whud minn dawn, bħall-ETBE, l-Anness III tad-Direttiva jindika liema persentaġġ tal-karburant huwa rinnovabbli għall-fini tal-miri tal-kontabbiltà. <sup>(1)</sup> Għal karburanti bħal dawn li mhumiex elenkati fl-Anness III, inklużi l-karburanti prodotti bi proċessi flessibbli li mhux dejjem jagħtu kunsinni bl-istess tahlita ta' sorsi, tista' titfassal analogija b'mod xieraq mir-regola għall-elettriku ġġenerat f'impjanti multikombustibbli (li jużaw aktar minn tip wiehed ta' karburant): "il-kontribut ta' kull sors ta' enerġija għandu jkun ikkalkulat fuq il-bażi tal-kontenut tiegħu ta' enerġija" <sup>(2)</sup>.

Għall-finijiet ta' konformità mal-kriterju ta' sostenibbiltà dwar l-iffrankar ta' gassijiet b'effett ta' serra, il-parti tal-karburanti dderivata mill-bijomassa msemmija fil-paragrafu preċedenti għandha tilhaq il-limitu x-xieraq. Għal xi whud, bħall-ETBE, id-Direttiva tagħti valuri awtomatiċi.

Il-persentaġġi fl-Anness III tad-Direttiva japplikaw ukoll meta jiġi ddeterminat jekk il-karburanti li jkun fihom bijokarburanti jkunu jehtieġu li dan ikun indikat fil-postijiet ta' bejgħ <sup>(3)</sup>. Pereżempju, petrol li jkollu 20 % ETBE ma għandux jehtieġ indikazzjoni speċifika għax inqas minn 10 % ġej minn sorsi rinnovabbli.

### 5.2. Kalkolu doppju ta' bijokarburanti

Xi whud mill-bijokarburanti jiġu kkalkulati għal darbtejn għal finijiet ta' konformità mal-mira ta' 10 % għas-sehem ta' enerġija fil-forom kollha ta' trasport fl-2020 u għal konformità mal-obbligi nazzjonali ta' enerġija rinnovabbli <sup>(4)</sup>. Il-bijokarburanti l-oħra kollha għandhom jiġu kkalkolati darba. Meta l-bijokarburanti jiġu prodotti parzjalment biss minn materjali li jiġu kkalkolati għal darbtejn, il-kalkolu doppju japplika biss għal dik il-parti biss tal-bijokarburant <sup>(5)</sup>.

Il-bijokarburanti li jiġu kkalkolati għal darbtejn jinkludu dawk li ġejjin minn skart u residwi.

Id-Direttiva nnifisha ma għandhiex id-definizzjonijiet ta' "skart" u "residwi". Il-Kummissjoni tikkunsidra li dawn il-kunċetti għandhom jiġu interpretati f'konformità mal-ghanijiet tad-Direttiva:

— għall-kalkolu doppju: diversifikazzjoni tal-ghalf <sup>(6)</sup>;

— għall-metodoloġija ta' gassijiet b'effett ta' serra: l-ebda emissjoni ma hija allokata għal prodotti sekondarji li ma jkunux fil-mira tal-produzzjoni, bħat-tiben fil-każ tal-produzzjoni tal-qamh <sup>(7)</sup>.

F'dan il-kuntest skart jista' jfisser kull sustanza jew oġġett li d-detentur jarmi jew għandu l-intenzjoni jew huwa mehtieġ li jarmi <sup>(8)</sup>. Il-materja prima li tkun giet immodifikata intenzjonalment biex tghodd bhala skart (eż. billi jiddied il-materjal tal-iskart ma' materjal li ma kienx skart) ma għandhiex tiġi kkunsidrata li tikkwalifika.

F'dan il-kuntest ir-residwi jistgħu jinkludu:

— residwi tal-agrikoltura, l-akkwakultura, is-sajd u l-forestrija; u

— residwi mill-ipproċessar.

Residwu mill-ipproċessar huwa sustanza li mhijiex il-prodott(i) finali direttament mixtieq mill-proċess ta' produzzjoni. Mhuwiex għan primarju tal-proċess ta' produzzjoni u l-proċess ma jkunx gie mmodifikat b'mod deliberat biex jipproduċih.

Eżempji ta' residwi jinkludu glicerina mhux raffinata, żift taż-żejt tat-tall u demel.

<sup>(1)</sup> Artikolu 5(5).

<sup>(2)</sup> Artikolu 5(3).

<sup>(3)</sup> Artikolu 21(1).

<sup>(4)</sup> Artikolu 21(2).

<sup>(5)</sup> Dik il-parti li tkun is-sehem fiziku (is-"sistema ta' bilanċ tal-massa" għall-kriterji ta' sostenibbiltà ma tapplikax għal din id-dispożizzjoni).


<sup>(6)</sup> Cf. Premessi 89 tad-Direttiva dwar l-Enerġija Rinnovabbli.

<sup>(7)</sup> Cf. Punt 18, Parti C tal-Anness V.

<sup>(8)</sup> Inklużi l-materjali li għandhom jiġu rtirati mis-suq għal raġunijiet ta' saħha jew sikurezza.

ANNEX I

Metodi għall-kalkolu tal-impatt tal-gassijiet b'effett ta' serra





## ANNEX II

**Metodoloġġa għall-kalkolu tal-impatt tal-gassijiet b'effett ta' serra: elementi ulterjuri**

L-iffrankar tal-emissjonijiet minn akkumulazzjoni tal-karbonju mill-hamrija permezz ta' ġestjoni agrikola mtejba (Punt 1, parti C, Anness V)

“Ġestjoni agrikola mtejba” tista' tinkludi prattiki bħal:

- trasferiment għal inqas hrit jew ma jsir ebda hrit;
- newbiet imtejba tal-uċuħ u/jew uċuħ, inkluza l-ġestjoni tar-residwu tal-uċuħ;
- ġestjoni mtejba tal-fertilizzant jew id-demel;
- użu ta' sustanza li ttejjeb il-hamrija (eż. kompost).

L-iffrankar ta' emissjonijiet minn titjib bħal dan jista' jiġi kkunsidrat jekk tiġi pprovduta l-evidenza li żdied il-karbonju mill-hamrija, jew tiġi pprovduta evidenza solida u verifikabbli li b'mod raġjonevoli jkun mistenni li żdied, matul il-perjodu li fih tkun giet ikkultivata l-materja prima konċernata (1).

L-iffrankar tal-emissjonijiet f'termini ta' g CO<sub>2eq</sub>/MJ jista' jiġi kkalkolat permezz ta' formola bħal dik fil-punt 7 tal-metodu, billi jinbidel id-diviżur “20” bil-perjodu (fi snin) tal-kultivazzjoni tal-uċuħ ikkonċernati.

**Kultivazzjoni (punt 6)**

Il-kontenut ta' dhul/varjabbli li jaffettwa l-emissjonijiet mill-kultivazzjoni tipikament jinkludi żerriegħa, karburant, fertilizzant, pesticida, produzzjoni, u emissjonijiet ta' N<sub>2</sub>O mill-qasam. L-użu taċ-ċiklu tal-karbonju qasir tad-dijossidu tal-karbonju fil-pjanti mhuwiex qed jitqies hawn; sabiex jibbilanċja dan, l-emissjonijiet mill-karburant li qed jintuza mhumiex qed jitqiesu fil-punt 13.

Il-metodoloġġa għal “kultivazzjoni” tippermetti – bħala alternattiva għall-valuri reali – l-użu ta' medji għal żoni ġeografici iżgħar minn dawk użati għall-kalkolu tal-valuri awtomatiċi. Il-valuri awtomatiċi ġew ikkalkulati għal livell globali (b'eċċezzjoni waħda). Madankollu, fi hdan l-UE, id-Direttiva tipprezenta restrizzjonijiet fuq l-użu tagħhom. Dawn ir-restrizzjonijiet joperaw fil-livell taż-żoni ta' NUTS 2 (2). B'segwit ta' dan jidher li fl-UE, il-medji għandhom ikunu għaż-żoni ta' NUTS 2 jew għal livell ifjen. Livell bħal dan ikun loġikament xieraq ukoll barra l-UE.

**Emissjonijiet ta' N<sub>2</sub>O (punt 6)**

Mod xieraq kif jitqiesu l-emissjonijiet ta' N<sub>2</sub>O mill-hamrija hu permezz tal-metodoloġġa tal-IPCC, inklużi dawk li huma deskritti hemm kemm bħala emissjonijiet ta' N<sub>2</sub>O “diretti” kif ukoll dawk “indiretti” (3). It-tliet livelli tal-IPCC jistgħu jintużaw minn operaturi ekonomiċi. Il-livell 3, li jiddependi fuq kejl u/jew mudellar iddettaljat, jidher aktar rilevanti għall-kalkolu tal-valuri tal-kultivazzjoni “reġjonali” (cf, Taqsim 3.3 ta' din il-Komunikazzjoni) milli għall-kalkoli oħra ta' valuri reali.

**Tibdil fl-użu tal-art (punti 7 u 10)**

It-tibdil fl-użu tal-art għandu jinftehem li jirreferi għal tibdiliet f'termini ta' kopertura tal-art bejn is-sitt kategoriji tal-art użati mill-IPCC (l-art tal-foresta, artijiet bil-haxix, art tar-raba', i.e. uċuħ multiannwali li z-zokk ewlieni tagħhom normalment ma jinhasadx kull sena bħall-imsaġar ta' newba qasira u l-palm taż-zejt (4)). Dan ifisser, pereżempju, li tibdil minn artijiet bil-haxix għal art tar-raba' huwa tibdil fl-użu tal-art, filwaqt li tibdil minn wiċċ wiehed (bħal qamhirrun) għal iehor (bħal żerriegħa tal-kolza) mhuwiex. Artijiet bil-haxix jinkludu art mhux mahduma (i.e. art li thalliet tistrieħ għal sena jew ħafna snin qabel terga' tiġi kkultivata). Tibdil fl-attivajiet ta' ġestjoni, fil-prattika ta' hrit jew fil-prattika tal-kontenut tad-dhul tad-demel mhuwiex meqjus bħala tibdil fl-użu tal-art.

(1) Il-kejl ta' karbonju mill-hamrija jista' jikkostitwixxi evidenza bħal din, eż. permezz tal-ewwel kejl qabel dak tal-kultivazzjoni u dawk sussegwenti f'intervalli regolari b'ħafna snin bejn kull wiehed. F'każ bħal dan, qabel ma jkun disponibbli t-tieni kejl, iż-żieda fil-karbonju mill-hamrija tista' tiġi stmata permezz ta' bażi xjentifika rilevanti. Mit-tieni kejl 'il quddiem, il-kejl jkun jikkostitwixxi l-baży biex tiġi stabbilita l-eżistenza ta' zieda fil-karbonju, il-hamrija u d-daqs tagħha.

(2) Artikolu 19(2) u (3). Dawn ir-reġjuni huma speċifikati fl-Anness I għar-Regolament (KE) Nru 1059/2003. Il-mapep interattivi tar-reġjuni huma disponibbli fi: [http://ec.europa.eu/eurostat/ramon/nuts/home\\_regions\\_en.html](http://ec.europa.eu/eurostat/ramon/nuts/home_regions_en.html)

(3) Cf. Il-Linji Gwida għall-2006 tal-IPCC għall-Inventarji Nazzjonali tal-Gassijiet b'Effett ta' Serra, Volum 4, Kapitolu 11 [http://www.ipcc-nggip.iges.or.jp/public/2006gl/pdf/4\\_Volume4/V4\\_11\\_Ch11\\_N2O&CO2.pdf](http://www.ipcc-nggip.iges.or.jp/public/2006gl/pdf/4_Volume4/V4_11_Ch11_N2O&CO2.pdf)

(4) Minhabba li art bħal din għandha karatteristiċi kemm tal-art tar-raba' kif ukoll tal-art tal-foresta.

Il-linji gwida għall-kalkolu tal-ħażniet tal-karbonju tal-art<sup>(1)</sup> jipprovdu spjegazzjoni dettaljata tal-kalkolu. Il-Kummissjoni għandha l-intenzjoni li tippubblika fil-pjattaforma ta' trasparenza tagħha eżempju annotat għall-kalkolu tal-emissjonijiet minn tibdiliet tal-ħażniet tal-karbonju tal-art b'riżultat ta' tibdil fl-użu tal-art.

#### *Intensità tal-emissjoni tan-netwerk tal-elettriku (punt 11)*

Id-Direttiva tirrikjedi l-użu tal-intensità tal-emissjoni medja għal "reġjun definit". Fil-każ tal-UE l-aktar għażla loġika hija l-UE kollha. Fil-każ ta' pajjiżi terzi, fejn normalment in-netwerks ikunu inqas konnessi minn pajjiż għall-iehor, il-medja nazzjonali tista' tkun l-għażla x-xierqa.

#### *Allokazzjoni ta' enerġija (punti 17 u 18)*

Il-valur ta' tishin iktar baxx użat fl-applikazzjoni ta' din ir-regola għandu jkun dak tal-prodott/prodott sekondarju shiħ, mhux tal-frazzjoni niexfa biss tiegħu. Madanakollu, f'ħafna każijiet, partikolarment fir-rigward tal-prodotti kważi niexfa, dan li ssemma l-aħħar jista' jagħti riżultat li jkun approssimazzjoni xierqa.

Peress li s-shana ma għandhiex valur ta' tishin iktar baxx, ma jistgħux jiġu allokati emissjonijiet għaliha fuq dik il-bażi.

Ma għandha tiġi allokata l-ebda emissjoni għar-residwi tal-uċuħ agrikoli u tal-ipproċessar, peress li huma meqjusa li ma jipproduċux emissjonijiet sal-punt tal-ġbir tagħhom<sup>(2)</sup>, u lanqas għall-iskart. Aktar dettalji dwar l-iskart u r-residwi jinsabu fit-Taqsima 5.2.

L-allokazzjoni għandha tiġi applikata direttament wara prodott sekondarju (sustanza li normalment tkun tista' tinhażen jew li tkun kummerċjabbli) u prodott ta' bijokarburant/bijolikwidu/intermedju jkunu prodotti fi stadju ta' proċess. Dan jista' jkun stadju ta' proċess f'impjant li warajh jitwettaq l-ipproċessar ulterjuri aktar 'l isfel fil-katina, (downstream) għal kull prodott. Madankollu, jekk l-ipproċessar fin-naħa t' isfel tal-katina tal-prodotti/prodotti sekondarji kkonċernati jkun interkonness (permezz ta' ċirkwiti ta' feedback ta' materjal jew enerġija) ma' kwalunkwe parti aktar 'il fuq fil-katina tal-ipproċessar, is-sistema titqies bħala "raffinerija"<sup>(3)</sup> u l-allokazzjoni tiġi applikata fil-punti fejn kull prodott ma jkollux l-ipproċessar ulterjuri fin-naħa t' isfel tal-katina li jkun interkonness permezz ta' ċirkwiti ta' feedback ta' materjal jew enerġija ma' kwalunkwe parti aktar 'il fuq fil-katina tal-ipproċessar.

#### *Elettriku minn shana u enerġija kkombinati (CHP) (punt 16)*

Ir-regola ġenerali tal-allokazzjoni fil-punt 17 ma tapplikax għall-elettriku minn impjant CHP meta s-CHP jaħdem b' 1) karburanti fossili; 2) bijoenerġija, meta din ma tkunx prodott sekondarju mill-istess proċess; jew 3) residwi tal-uċuħ agrikoli, anki meta jkunu prodott sekondarju mill-istess proċess. Minflok, tapplika r-regola fil-punt 16 kif ġej:

- (a) Meta s-CHP jipprovdi shana mhux biss lill-proċess ta' bijokarburant/bijolikwidu iżda wkoll għal finijiet oħra, id-daqs tas-CHP għandu jitnaqqas nozzjonalment – għall-kalkolu – għad-daqs li hu meħtieġ biex jipprovdi biss is-shana meħtieġa għall-proċess ta' bijokarburant/bijolikwidu. Il-hruġ primarju tal-elettriku tas-CHP għandu jitnaqqas nozzjonalment b'mod proporzjonali.
- (b) Għall-ammont ta' elettriku li jifdal - wara dan l-aġġustament nozzjonali u wara li jiġu koperti l-htigijiet interni elettrici reali – għandu jiġi assenjat kreditu ta' gassijiet b'effett ta' serra li għandu jitnaqqas mill-emissjonijiet tal-ipproċessar.
- (c) L-ammont ta' dan il-benefiċċju huwa daqs l-emissjonijiet tul iċ-ċiklu tal-ħajja attribwiti lill-produzzjoni ta' ammont ugwali ta' elettriku mill-istess tip ta' karburant f'impjant tal-elettriku.

#### *Komparatur tal-karburant fossili (punt 19)*

Il-komparatur tal-karburant fossili li għandu jintuża attwalment għall-bijokarburanti huwa 83,8 g CO<sub>2eq</sub>/MJ. Dan il-valur għandu jiġi preċedut minn "l-aħħar emissjonijiet medji reali disponibbli mill-parti fossili tal-konsum tal-petrol u d-diżil fil-Komunità" meta dak it-tagħrif isir disponibbli mir-rapporti pprezentati skont id-Direttiva dwar il-Kwalità tal-Karburant<sup>(4)</sup>.

Dak ir-rapport għandu jsir kull sena, u jibda bir-rapport għas-sena 2011. Jekk ikun possibbli li jsir il-kalkolu, il-Kummissjoni tippubblika l-valur ġdid għall-komparatur tal-karburant fossili fuq il-pjattaforma ta' trasparenza flimkien ma' data li minnha ċ-ċifra tista' titqies "disponibbli" u għandha tintuża. Il-Kummissjoni se tqis dan l-aħħar aġġornament fl-emenda li jmiss tagħha tal-valuri tipiċi u awtomatiċi fid-Direttiva.

<sup>(1)</sup> ĠU L 151, 17.6.2010, p. 19.

<sup>(2)</sup> Bl-istess mod, meta dawn il-materjali jintużaw bħala għalf ma jipproduċux emissjonijiet sal-punt tal-ġbir tagħhom.

<sup>(3)</sup> Cf. l-aħħar subparagrafu tal-Punt 18, Parti C tal-Anness V.

<sup>(4)</sup> Skont l-Artikolu 7a tad-Direttiva dwar il-Kwalità tal-Karburant fornituri ta' karburant/enerġija (tat-triq) mahtura mill-Istati Membri għandhom jinnotifikaw lill-awtoritajiet mahtura dwar: 1) il-volum totali ta' kull tip ta' karburant/enerġija fornuta, filwaqt li jindikaw minn fejn inxtraw u l-orijini tagħhom; u 2) l-emissjonijiet ta' gassijiet b'effett ta' serra tul iċ-ċiklu tal-ħajja għal kull unità ta' enerġija.

**Ebda oppożizzjoni għal konċentrazzjoni notifikata  
(Każ COMP/M.5866 – Sun Capital/Beauty Business)**

(Test b'relevanza għaž-ŻEE)

(2010/C 160/03)

Fil-15 ta' Ġunju 2010, il-Kummissjoni ddecidiet li ma topponix il-konċentrazzjoni notifikata msemmija hawn fuq u li tiddikjaraha kompatibbli mas-suq komuni. Din id-deċiżjoni hi bbażata fuq l-Artikolu 6(1)b tar-Regolament tal-Kunsill (KE) Nru 139/2004. It-test shih tad-deċiżjoni hu disponibbli biss fl-Ingliż u ser isir pubbliku wara li jitnehha kwalunkwe sigriet tan-negozju li jista' jkun fih. Dan it-test jinstab:

- Fit-taqsimha tal-amalgamazzjoni tal-websajt tal-Kummissjoni dwar il-Kompetizzjoni (<http://ec.europa.eu/competition/mergers/cases/>). Din il-websajt tipprovdi diversi faċilitajiet li jghinu sabiex jinstabu d-deċiżjonijiet individwali ta' amalgamazzjoni, inklużi l-kumpanija, in-numru tal-każ, id-data u l-indiċi settorjali,
  - fforma elettronika fil-websajt EUR-Lex (<http://eur-lex.europa.eu/en/index.htm>) fid-dokument li jgħib in-numru 32010M5866. Il-EUR-Lex hu l-aċċess fuq l-internet għal-liġi Ewropea.
-

## IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĊJI U AĠENZIJI  
TAL-UNJONI EWROPEA

## IL-KUMMISSJONI EWROPEA

Rata tal-kambju tal-euro <sup>(1)</sup>

It-18 ta' Ġunju 2010

(2010/C 160/04)

1 euro =

Munita	Rata tal-kambju	Munita	Rata tal-kambju		
USD	Dollaru Amerikan	1,2372	AUD	Dollaru Awstraljan	1,4249
JPY	Yen Ġappuniż	112,12	CAD	Dollaru Kanadiż	1,2723
DKK	Krona Daniża	7,4398	HKD	Dollaru ta' Hong Kong	9,6309
GBP	Lira Sterlina	0,83570	NZD	Dollaru tan-New Zealand	1,7588
SEK	Krona Żvediza	9,5599	SGD	Dollaru tas-Singapor	1,7170
CHF	Frank Żvizzeru	1,3745	KRW	Won tal-Korea t'Isfel	1 490,51
ISK	Krona İzlandiża		ZAR	Rand ta' l-Afrika t'Isfel	9,3263
NOK	Krona Norveġiża	7,8615	CNY	Yuan ren-min-bi Ċiniż	8,4454
BGN	Lev Bulgaru	1,9558	HRK	Kuna Kroata	7,2010
CZK	Krona Ċeka	25,733	IDR	Rupiah Indoneżjan	11 328,86
EEK	Krona Estona	15,6466	MYR	Ringgit Malajżjan	4,0221
HUF	Forint Ungeriz	280,05	PHP	Peso Filippin	56,783
LTL	Litas Litwan	3,4528	RUB	Rouble Russu	38,3840
LVL	Lats Latvjan	0,7076	THB	Baht Tajlandiż	40,091
PLN	Zloty Pollakk	4,0675	BRL	Real Braziljan	2,2000
RON	Leu Rumun	4,2400	MXN	Peso Messikan	15,5454
TRY	Lira Turka	1,9290	INR	Rupi Indjan	57,1220

<sup>(1)</sup> Sors: rata tal-kambju ta' referenza ppubblikata mill-Bank Ċentrali Ewropew.

## INFORMAZZJONI MILL-ISTATI MEMBRI

**Deciżjoni dwar il-miżura ta' riorganizzazzjoni fir-rigward ta' ARFIN Compagnia di Assicurazioni e Riassicurazioni SpA**

(Avviż ippubblikat skont l-Artikolu 6 tad-Direttiva 2001/17/KE tal-Parlament Ewropew u tal-Kunsill, tad-19 ta' Marzu 2001 fuq ir-riorganizzazzjoni u l-istralc ta' impriżi tal-assigurazzjoni)

(2010/C 160/05)

Impriża tal-assigurazzjoni	ARFIN Compagnia di Assicurazioni e Riassicurazioni SpA. Viale Nazario Sauro 14 20124 Milano MI ITALIA
Data, id-dhul fis-seħħ u t-tip ta' deciżjoni	Il-miżura ISVAP Nru 2795 tal-14 ta' April 2010 – Il-Hatra tal-Kummissarju għall-ġestjoni provvizorja fl-ambitu tal-Artikolu 230 tad-Digriet Legiżlattiv. Nru 209/2005.
Awtorità kompetenti	ISVAP Via del Quirinale 21 00187 Roma RM ITALIA
Awtorità superviżorja	ISVAP Via del Quirinale 21 00187 Roma RM ITALIA
Kummissarju mahtur	Dott. Angelo Cremonese Viale Nazario Sauro 14 20124 Milano MI ITALIA
Liġi applikabbli	L-Italja L-Artikolu 230 tad-Digriet Legiżlattiv Nru 209/2005.

Bil-miżura ISVAP Nru 2795 tal-14 ta' April 2010 l-hatra ta' Dott. Angelo Cremonese bhala Kummissarju għall-ġestjoni provvizorja ta' ARFIN Compagnia di Assicurazioni e Riassicurazioni SpA, li għandha s-sede tagħha f'Milano, Viale Nazario Sauro 14, saret fl-ambitu tal-Artikolu 230 tad-Digriet Legiżlattiv tas-7 ta' Settembru 2005, nru 209, għal xahrejn mid-data ta' din il-miżura. Il-funzjonijiet tal-Bord tal-Amministrazzjoni u l-Kontroll tal-Kumpanija huma sussegwentament sospiżi.

## V

(Avviżi)

PROCEDURI GHALL-IMPLIMENTAZZJONI TAL-POLITIKA KUMMERĊJALI  
KOMUNI

## IL-KUMMISSJONI EWROPEA

Avviż ta' tnedija ta' proċediment ta' *anti-dumping* fir-rigward tal-importazzjoni tal-madum taċ-  
ċeramika li joriġina mir-Repubblika Popolari taċ-Ċina

(2010/C 160/06)

Il-Kummissjoni rċeviet ilment skont l-Artikolu 5 tar-Regolament tal-Kunsill (KE) Nru 1225/2009 tat-30 ta' Novembru 2009 dwar il-protezzjoni kontra l-importazzjonijiet li huma l-oġġett ta' *dumping* minn pajjiżi mhux membri tal-Komunità Ewropea <sup>(1)</sup> ("ir-Regolament bażiku"), li jallega li l-importazzjonijiet tal-madum taċ-ċeramika, li joriġina mir-Repubblika Popolari taċ-Ċina, qegħdin ikunu l-oġġett ta' *dumping* u b'hekk qegħdin jikkawżaw hsara materjali lill-industrija tal-Unjoni.

**1. L-ilment**

L-ilment tressaq fis-7 ta' Mejju 2010 mill-Federazzjoni Ewropea tal-Manifatturi tal-Madum taċ-Ċeramika ("CET") ("il-kwerelant") fisem il-produtturi li jirrapreżentaw proporzjon kbir, f'dan il-każ ta' aktar minn 30 %, tal-produzzjoni totali tal-Unjoni ta' madum taċ-ċeramika.

**2. Il-prodott li qed jiġi investigat**

Il-prodott sugġett għal din l-investigazzjoni huwa ċangaturi u ċangar, madum għall-qighan tal-funikulari jew għall-hitani, taċ-ċeramika glejżjata jew mhix glejżjata; kubi tal-mużajk taċ-ċeramika glejżjata u mhix u affarijiet simili, sew jekk impoġġija fuq dahar jew le ("il-prodott li qed jiġi investigat").

**3. Allegazzjoni ta' *dumping* <sup>(2)</sup>**

Il-prodott li allegatament qed ikun l-oġġett ta' *dumping* huwa l-prodott li qed jiġi investigat, li joriġina mir-Repubblika Popolari taċ-Ċina ("il-pajjiż ikkonċernat"), li attwalment għandu l-kodiċi NM 6907 10 00, 6907 90 10, 6907 90 91, 6907 90 93, 6907 90 99, 6908 10 10, 6908 10 90, 6908 90 11, 6908 90 21, 6908 90 29, 6908 90 31, 6908 90 51, 6908 90 91, 6908 90 93, 6908 90 99. Dawn il-kodiċi NM qegħdin jingħataw biss bhala informazzjoni.

<sup>(1)</sup> ĠU L 343, 22.12.2009, p. 51.

<sup>(2)</sup> Id-*dumping* huwa l-prattika ta' bejgħ ta' prodott għall-esportazzjoni ("il-prodott ikkonċernat") bi prezz aktar baxx mill-"valur normali" tiegħu. Il-valur normali generalment jitqies bhala prezz komparabbli għall-prodott "simili" fis-suq domestiku tal-pajjiż li jesporta. It-terminu "prodott simili" huwa interpretat li jfisser prodott li jixbah fl-aspetti kollha lill-prodott ikkonċernat jew, fin-nuqqas ta' tali prodott, prodott li jixbah hafna lill-prodott.

Peress li, fid-dawl tad-dispożizzjonijiet tal-Artikolu 2(7) tar-Regolament bażiku, ir-Repubblika Popolari taċ-Ċina hi kkunsidrata bhala pajjiż li l-ekonomija tiegħu mhijiex waħda tas-suq, il-kwerelant stabbilixxa valur normali għall-importazzjonijiet mir-Repubblika Popolari taċ-Ċina abbażi tal-prezz f'pajjiż terz b'ekonomija tas-suq, jiġifieri l-Istati Uniti tal-Amerika. L-allegazzjoni ta' *dumping* hija bbażata fuq tqabbil tal-valur normali stabbilit b'dan il-mod mal-prezzijiet ta' esportazzjoni (fil-livell ta' għbir mill-post tal-manifattura) tal-prodott li qed jiġi investigat meta jinbiegħ għall-esportazzjoni lejn l-Unjoni.

Fuq din il-bażi l-marġnijiet ikkalkulati ta' *dumping* huma sinifikanti għall-pajjiż esportatur ikkonċernat.

**4. L-allegazzjoni tal-hsara**

Il-kwerelant ipprova evidenza li l-importazzjonijiet tal-prodott li qed jiġi investigat mill-pajjiż ikkonċernat żdiedu b'mod ġenerali f'termini assoluti u f'termini ta' sehem tas-suq.

L-evidenza *prima facie* mogħtija mill-kwerelant turi li l-volum u l-prezzijiet tal-prodott importat li qed jiġi investigat kellhom, fost konsegwenzi oħrajn, impatt negattiv fuq il-kwantitajiet mibjugħa u fuq is-sehem tas-suq tal-industrija tal-Unjoni, li rriżulta f'effetti negattivi sostanzjali fuq il-prestazzjoni ġenerali tal-industrija tal-Unjoni.

**5. Il-proċedura**

Billi ddeterminat, wara konsultazzjoni mal-Kumitat Konsultattiv, li l-ilment tressaq mill-industrija tal-Unjoni jew fisimha u li hemm biżżejjed evidenza biex tiġi gġustifikata t-tnedija ta' proċediment, il-Kummissjoni b'dan qed tnedi investigazzjoni skont l-Artikolu 5 tar-Regolament bażiku.

L-investigazzjoni se tiddetermina jekk il-prodott li qed jiġi investigat u li joriġina mill-pajjiż ikkonċernat hux qed ikun oġġett ta' *dumping* u jekk dan id-*dumping* ikkawżax hsara lill-industrija tal-Unjoni. Jekk il-konklużjonijiet ikunu fil-pożittiv, l-investigazzjoni se teżamina jekk l-impożizzjoni ta' miżuri tmurx kontra l-interessi tal-Unjoni.

### 5.1. Il-proċedura għad-determinazzjoni tad-*dumping*

Il-produtturi esportaturi <sup>(3)</sup> tal-prodott li qed jiġi investigat mill-pajjiż ikkonċernat huma mistiedna jippartecipaw fl-investigazzjoni tal-Kummissjoni.

#### 5.1.1. L-investigazzjoni tal-produtturi esportaturi

##### 5.1.1.1. Pajjiżi li għalihom jista' japplika t-tehid ta' kampjuni, jiġifieri pajjiżi b'għadd kbir ta' produtturi esportaturi

###### (a) It-tehid ta' kampjuni

Fid-dawl tan-numru potenzjalment kbir ta' produtturi esportaturi fil-pajjiż ikkonċernat li huma involuti f'dan il-proċediment u biex titlestha l-investigazzjoni fl-iskadenzi statutorji, il-Kummissjoni tista' tillimita l-produtturi esportaturi li għandhom ikunu investigati għal numru raġonevoli billi tagħzel kampjun (dan il-proċess jissejjah ukoll "tehid ta' kampjuni"). It-tehid ta' kampjuni se jsir skont l-Artikolu 17 tar-Regolament bażiku.

Biex il-Kummissjoni tkun tista' tiddeċiedi jekk it-tehid ta' kampjuni huwiex meħtieġ, u jekk iva, biex tagħzel kampjun, il-produtturi esportaturi kollha, jew ir-rappreżentanti li jaġixxu f'isimhom, qeghdin b'dan jintalbu jidentifikaw lilhom infushom quddiem il-Kummissjoni. Dawn il-partijiet għandhom jagħmlu dan fi żmien 15-il jum mid-data tal-pubblikazzjoni ta' dan l-avviż f'*Il-Ġurnal Uffiċjali tal-Unjoni Ewropea*, jekk ma jkunx speċifikat mod ieħor, billi jipprovdu lill-Kummissjoni l-informazzjoni li ġejja dwar il-kumpanija jew il-kumpaniji tagħhom:

- l-isem, l-indirizz, l-indirizz elettroniku, in-numri tat-telefoni u tal-feks u l-persuna ta' kuntatt,
- il-fatturat fil-munita lokali u l-volum f'm<sup>2</sup> tal-prodott li qed jiġi investigat mibjugħ għall-esportazzjoni lejn l-Unjoni bejn l-1 ta' April 2009 u l-31 ta' Marzu 2010 (Perjodu ta' Investigazzjoni jew "PI") għal kull wieħed mis-27 Stat Membru <sup>(4)</sup> individwali u flimkien,
- il-fatturat fil-munita lokali u l-volum f'm<sup>2</sup> tal-prodott li qed jiġi investigat, mibjugħ fis-suq lokali bejn l-1 ta' April 2009 u l-31 ta' Marzu 2010,

<sup>(3)</sup> Produttur esportatur huwa kull kumpanija fil-pajjiż ikkonċernat li tipproduċi u tesporta l-prodott li qed jiġi investigat lejn is-suq tal-Unjoni, kemm direttament jew permezz ta' parti terza, inkluża kwalunkwe kumpanija relatata magħha involuta fil-produzzjoni, fil-bejgħ intern jew fl-esportazzjoni tal-prodott ikkonċernat. L-esportaturi li mhumiex produtturi normalment ma jkunux intitolati għal rata ta' dazju individwali.

<sup>(4)</sup> Is-27 Stat Membru tal-Unjoni Ewropea huma: l-Awstrija, il-Belġju, il-Bulgarija, Ċipru, id-Danimarka, l-Estonja, il-Finlandja, Franza, il-Germanja, il-Greċja, l-Irlanda, l-Italja, il-Latvja, il-Litwanja, il-Lussemburgu, Malta, il-Pajjiżi Baxxi, il-Polonja, il-Portugall, ir-Renju Unit, ir-Repubblika Ċeka, ir-Rumanija, is-Slovakkja, is-Slovenja, Spanja, l-Isvetza, u l-Ungerija.

— l-attivitajiet preċiżi tal-kumpanija madwar id-dinja fir-rigward tal-prodott li qed jiġi investigat,

— l-ismijiet u l-attivitajiet preċiżi tal-kumpaniji relatati kollha <sup>(5)</sup> involuti fil-produzzjoni u/jew fil-bejgħ (għal finijiet ta' esportazzjoni u/jew lokali) tal-prodott li qed jiġi investigat,

— kull tagħrif rilevanti ieħor li jista' jgħin lill-Kummissjoni fl-għażla tal-kampjun.

Il-produtturi esportaturi għandhom jindikaw ukoll jekk, f'każ li ma jintgħażlux biex ikunu parti mill-kampjun, jixtixqu jirċievu kwestjonarju u formoli oħrajn ta' talba sabiex jimlewhom u b'hekk jitolbu margni individwali ta' *dumping* skont is-sezzjoni (b) hawn taht.

Meta tippovdi t-tagħrif ta' hawn fuq, il-kumpanija tkun qed taqbel mal-inkluzjoni possibbli tagħha fil-kampjun. Jekk il-kumpanija tintgħażel biex tkun parti mill-kampjun, dan jimplika li trid twieġeb kwestjonarju u li taċċetta żjara fuq il-post fejn tinsab sabiex jiġi vverifikat ir-rispons tagħha ("verifika fuq il-post"). Jekk il-kumpanija tindika li ma taqbilx mal-inkluzjoni possibbli tagħha fil-kampjun, jitqies li din ma kkooperatx fl-investigazzjoni. Is-sejbiet tal-Kummissjoni għal produtturi esportaturi li ma jikkooperawx huma bbażati fuq fatti disponibbli u r-riżultat jista' jkun inqas favorevoli għal dik il-parti milli kieku tkun ikkooperat.

Sabiex tikseb it-tagħrif li jidhrilha li huwa meħtieġ għall-għażla tal-kampjun ta' produtturi esportaturi, il-Kummissjoni se tikkuntattja wkoll lill-awtoritajiet tal-pajjiż ikkonċernat, u tista' tikkuntattja lil kull assoċjazzjoni magħrufa ta' produtturi esportaturi.

Il-partijiet kollha interessati li jixtiequ jissottomettu xi informazzjoni rilevanti rigward l-għażla tal-kampjun, minbarra l-informazzjoni mitluba hawn fuq, iridu jagħmlu dan fi żmien 21 jum mill-pubblikazzjoni ta' dan l-avviż f'*Il-Ġurnal Uffiċjali tal-Unjoni Ewropea*, sakemm ma jkunx speċifikat mod ieħor.

<sup>(5)</sup> Skont l-Artikolu 143 tar-Regolament tal-Kummissjoni (KEE) Nru 2454/93 li jirrigwarda l-implimentazzjoni tal-Kodiċi Doganali Komunitarju, il-persuni għandhom jitqiesu relatati biss jekk: (a) ikunu uffiċjali jew diretturi tan-negozju ta' xulxin; (b) ikunu legalment rikonoxxuti bhala soċji fin-negozju; (c) ikunu min jimpjegja u impjegat; (d) kull persuna li direttament jew indirettament tippossjedi, tikkontrolla jew ikollha 5 % jew aktar tal-ishma jew ta' kwoti ta' ishma li jivvutaw jew it-tnejn; (e) wieħed minnhom, direttament jew indirettament, jikkontrolla lill-ieħor; (f) it-tnejn li huma jkunu direttament jew indirettament ikkontrollati minn terza persuna; (g) flimkien huma direttament jew indirettament jikkontrollaw terza persuna; jew (h) ikunu membri tal-istess familja. Il-persuni għandhom jitqiesu li jkunu membri tal-istess familja jekk ikollhom biss ir-relazzjonijiet li ġejjin: (i) konjuġi, (ii) ġenituri u wild, (iii) aħwa (sew jekk tal-istess żewġ ġenituri jew aħwa minn ġenitur wieħed), (iv) nanniet u neputijiet, (v) ziju jew zija u neputi jew neputija, (vi) ġenituri jew ulied tar-rispett, (vii) aħwa tar-rispett. (GU L 253, 11.10.1993, p. 1). F'dan il-kuntest "persuna" tfisser kull persuna fizika jew ġuridika.

Jekk ikun mehtieg kampjun, il-produtturi esportaturi jistghu jintgħazlu abbażi tal-akbar volum rappreżentattiv ta' esportazzjonijiet lejn l-Unjoni li jistghu jiġu investigati b'mod raġonevoli fiż-żmien disponibbli. Il-produtturi esportaturi kollha magħrufa, l-awtoritajiet tal-pajjiż esportatur u l-assoċjazzjonijiet ta' produtturi esportaturi se jiġu mgħarrfa mill-Kummissjoni, permezz tal-awtoritajiet tal-pajjiż esportatur jekk ikun xieraq, dwar il-kumpaniji magħżula biex ikunu fil-kampjun.

Il-produtturi esportaturi kollha magħżula biex ikunu fil-kampjun se jkollhom jissottomettu kwestjonarju komplut fi żmien 37 jum mid-data ta' notifika tal-għażla tal-kampjun, sakemm ma jkunx speċifikat mod iehor.

Il-kumpaniji li jkunu aċċettaw li possibbilment jiġu inklużi fil-kampjun iżda li ma jintgħazlux biex ikunu fil-kampjun għandhom jitqiesu li kkooperaw ("produtturi esportaturi mhux fil-kampjun li kkooperaw"). Mingħajr preġudizzju għas-sezzjoni (b) hawn taht, id-dazju fuq l-*anti-dumping* li jista' jiġi applikat għall-importazzjonijiet mill-produtturi esportaturi mhux fil-kampjun li kkooperaw m'għandux jaqbeż il-marġni medju ddifferenzjat ta' *dumping* stabbilit għall-produtturi esportaturi fil-kampjun.

(b) Marġni individwali ta' *dumping* għall-kumpaniji li ma jiġux inklużi fil-kampjun

Il-produtturi esportaturi mhux fil-kampjun li kkooperaw jistghu jitolbu, skont l-Artikolu 17(3) tar-Regolament bażiku, li l-Kummissjoni tistabbilixxi l-marġni individwali ta' *dumping* tagħhom ("marġni individwali ta' *dumping*"). Il-produtturi esportaturi li jixtiequ jitolbu marġni individwali ta' *dumping* għandhom jitolbu kwestjonarju u formoli oħrajn ta' talba skont is-sezzjoni (a) ta' hawn fuq u jibaghtuhom lura mimlija kif mehtieg fl-iskadenzi stipulati hawn taht. Il-kwestjonarju mwieġeb u komplut għandu jitressaq fi żmien 37 jum mid-data tan-notifika tal-għażla tal-kampjun, sakemm ma jkunx speċifikat mod iehor. Għandu jiġi enfasizzat li, biex il-Kummissjoni tkun tista' tistabbilixxi marġni individwali ta' *dumping* għal dawk il-produtturi esportaturi fil-pajjiż li ma għandux ekonomija tas-suq, għandu jkun hemm provi li dawn jissodisfaw il-kriterji sabiex jingħataw trattament ta' ekonomija tas-suq ("TES") jew għall-inqas trattament individwali ("TI") kif speċifikat fit-Taqsima 5.1.2.2. hawn taht.

Madankollu, il-produtturi esportaturi li jitolbu marġni individwali ta' *dumping* għandhom ikunu konxji li l-Kummissjoni tista' xorta waħda tiddeċiedi li ma tideterminax il-marġni individwali ta' *dumping* tagħhom jekk, pereżempju, l-għadd ta' produtturi esportaturi jkun tant kbir li tali determinazzjoni tkun partikolarment diffiċli u ma tippermettix li l-investigazzjoni titlesta fil-hin.

5.1.2. *Il-proċedura fir-rigward tal-produtturi esportaturi fil-pajjiż ikkonċernat li m'għandux ekonomija tas-suq*

5.1.2.1. *L-għażla ta' Pajjiż b'Ekonomija tas-Suq*

Sogġett għad-dispożizzjonijiet tas-sezzjoni 5.1.2.2 hawn taht, skont l-Artikolu 2(7)(a) tar-Regolament bażiku, fil-każ ta' impor-

tazzjonijiet mir-Repubblika Popolari taċ-Ċina l-valur normali għandu jkun iddeterminat fuq il-bażi tal-prezz jew il-valur ikkalkolat f'pajjiż terz b'ekonomija tas-suq. Għal dan il-ghan il-Kummissjoni għandha tagħżel pajjiż terz b'ekonomija tas-suq addattat. Il-Kummissjoni proviżorjament għażlet lill-Istati Uniti tal-Amerika. Il-partijiet interessati huma b'dan mistiedna jikkumentaw dwar l-adeqgatezza ta' din l-għażla fi żmien 10t jjiem mid-data tal-pubblikazzjoni ta' dan l-avviż fl-*Ġurnal Uffiċjali tal-Unjoni Ewropea*.

5.1.2.2. *It-trattament ta' produtturi esportaturi fil-pajjiż ikkonċernat li ma għandux ekonomija tas-suq*

B'konformità mal-Artikolu 2(7)(b) tar-Regolament bażiku, il-produtturi esportaturi individwali fil-pajjiż ikkonċernat, li jqisu li fir-rigward tal-manifattura jew il-bejgħ tal-prodott li qed jiġi investigat, għalihom jgħoddu l-kundizzjonijiet tal-ekonomija tas-suq, jistghu jissottomettu talba sostanzjata kif suppost għal dan il-ghan ("talba għat-*TES*"). Trattament ta' ekonomija tas-suq ("*TES*") jingħata jekk l-*evalwazzjoni* tat-talba għat-*TES* turi li l-kriterji stipulati fl-Artikolu 2(7)(c) tar-Regolament<sup>(6)</sup> bażiku huma ssodisfati. Il-marġni ta' *dumping* tal-produtturi esportaturi li jingħataw *TES* se jiġi kkalkulat, safejn hu possibbli u bla ħsara għall-użu ta' fatti disponibbli skont l-Artikolu 18 tar-Regolament bażiku, billi jintuża l-valur normali u l-prezzijiet ta' esportazzjoni tagħhom stess skont l-Artikolu 2(7)(b) tar-Regolament bażiku.

Produtturi esportaturi individwali fil-pajjiż ikkonċernat jistghu wkoll, jew bhala alternattiva, jitolbu trattament individwali ("*TI*"). Biex jingħataw *TI* dawn il-produtturi esportaturi għandhom jipprovdu evidenza li jissodisfaw il-kriterji stabbiliti fl-Artikolu 9(5) tar-Regolament bażiku<sup>(7)</sup>. Il-marġni ta' *dumping* tal-produtturi esportaturi li jingħataw *TI* jiġi kkalkulat fuq il-bażi tal-prezzijiet ta' esportazzjoni tagħhom stess. Il-valur normali għall-produtturi esportaturi li jingħataw *TI* se jkun ibbażat fuq il-valuri stabbiliti għall-pajjiż terz magħżul b'ekonomija tas-suq kif deskritt fuq.

(6) Il-produtturi esportaturi għandhom juru b'mod partikolari li: (i) id-deċizzjonijiet u l-ispejjeż ta' negozju jsiru b'reazzjoni għall-kundizzjonijiet tas-suq u mingħajr indhil sinifikanti mill-Istat; (ii) il-kumpaniji għandhom sett wiehed ċar ta' rekords ta' kontabilità bażika li jiġu vverifikati b'mod indipendenti skont standards internazzjonali ta' kontabilità u li jiġu applikati għall-ghanijiet kollha; (iii) m'hemmx tagħwiġ sinifikanti ttrasferit mis-sistema preċedenti ta' ekonomija mhux tas-suq; (iv) il-liġijiet tal-falliment u tal-proprjetà jiggarrantixxu ċertezza u stabbilità legali u (v) il-konverżjonijiet tar-rata tal-kambju jsiru skont ir-rati tas-suq.

(7) Il-produtturi esportaturi għandhom juru b'mod partikolari li: (i) fil-każ ta' kumpaniji jew impriżi kongunti totalment jew parzjalment f'idejn barranin, l-esportaturi huma liberi li jibaghtu lura lejn pajjiżhom il-kapital u l-profit; (ii) il-prezzijiet u l-kwantitajiet ta' esportazzjoni u l-kundizzjonijiet u t-termini tal-bejgħ huma ddeterminati liberament; (iii) il-parti l-kbira tal-ishma jappartjenu lil persuni privati. L-uffiċjali tal-Istat li jiffurmaw parti mill-Bord tad-Diretturi jew li għandhom pożizzjonijiet manigġerjali ewlenin għandhom ikunu f'minoranza jew għandu jintwera li l-kumpanija hija madankollu indipendenti biżżejjed mill-indhil tal-Istat; (iv) il-konverżjonijiet tar-rata tal-kambju jsiru skont ir-rati tas-suq u (v) l-indhil mill-Istat mhuwiex tali li jippermetti evażjoni tal-miżuri jekk esportaturi individwali jingħataw rati differenti ta' dazju.



## (a) It-Trattament ta' Ekonomija tas-Suq (TES)

Il-Kummissjoni se tibgħat il-formoli ta' applikazzjoni għat-TES lill-produtturi esportaturi kollha magħżula fil-pajjiż ikkonċernat biex ikunu parti mill-kampjun u lill-produtturi esportaturi mhux fil-kampjun li kkooperaw u li jixtiequ japplikaw għal margni individwali ta' *dumping*, lil kull assoċjazzjoni magħrufa ta' produtturi esportaturi, kif ukoll lill-awtoritajiet tal-pajjiż ikkonċernat.

Il-produtturi esportaturi kollha li jitolbu TES għandhom jissottomettu l-formola ta' talba għat-TES mimlija fi żmien 15-il jum mid-data tan-notifika tal-għażla tal-kampjun jew tad-deċiżjoni li ma jintgħażilx kampjun, sakemm ma jkunx speċifikat mod ieħor.

## (b) It-Trattament individwali (TI)

Biex japplikaw għat-TI, il-produtturi esportaturi fil-pajjiż ikkonċernat magħżula biex ikunu fil-kampjun u l-produtturi esportaturi mhux fil-kampjun li kkooperaw u li jixtiequ japplikaw għal margni individwali ta' *dumping* għandhom jissottomettu l-formola ta' talba għat-TES bit-taqsimiet rilevanti għat-TI mimlija kif xieraq fi żmien 15-il jum mid-data tan-notifika tal-għażla tal-kampjun, sakemm ma jkunx speċifikat mod ieħor.

5.1.3. L-investigazzjoni ta' produtturi mhux relatati <sup>(8)</sup> <sup>(9)</sup>

Fid-dawl tal-għadd potenzjalment kbir ta' importaturi li mhumiex relatati involuti f'dan il-proċediment u biex tlesti l-investigazzjoni qabel l-iskadenzi statutorji, il-Kummissjoni tista' tnaqqas għal għadd raġonevoli l-għadd ta' importaturi li mhumiex relatati li se jkun ikunu investigati billi tagħzel kampjun (dan il-proċess jissejjaħ ukoll "tehid ta' kampjuni"). It-tehid ta' kampjuni se jsir skont l-Artikolu 17 tar-Regolament bażiku.

Biex il-Kummissjoni tkun tista' tiddeċiedi jekk it-tehid ta' kampjuni huwiex mehtieg, u jekk iva, biex tagħzel kampjun, l-importaturi kollha li mhumiex relatati, jew ir-rappreżentanti li jaġixxu fisimhom, b'dan qed jintalbu jipprezentaw rwiehhom lill-Kummissjoni. Dawn il-partijiet għandhom jaġhmlu dan fi żmien 15-il jum mid-data tal-pubblikazzjoni ta' dan l-avviż f'*Il-Ġurnal Uffiċjali tal-Unjoni Ewropea*, sakemm ma jkunx speċifikat mod ieħor, billi jipprovdut t-tagħrif li għej dwar il-kumpanija jew il-kumpaniji tagħhom lill-Kummissjoni:

- l-isem, l-indirizz, l-indirizz elettroniku, in-numri tat-telefown u tal-feks u l-persuna ta' kuntatt,
- l-attivitajiet preċiżi tal-kumpanija fir-rigward tal-prodott li qed jiġi investigat,
- il-fatturat totali għall-perjodu bejn l-1 ta' April 2009 u l-31 ta' Marzu 2010,

<sup>(8)</sup> Importaturi li ma jkunux relatati mal-produtturi esportaturi biss jistgħu jintgħażlu għall-kampjun. L-importaturi li jkunux relatati mal-produtturi esportaturi għandhom jimlew l-Anness 1 mal-kwestjonarju għal dawn il-produtturi esportaturi. Għad-definizzjoni ta' parti relatata ara n-nota 5 ta' qiegħ il-paġna.

<sup>(9)</sup> Id-dejta pprovduta minn importaturi li mhumiex relatati tista' tintuza wkoll fir-rigward ta' aspetti ta' din l-investigazzjoni barra mid-determinazzjoni tad-*dumping*.

— il-volum f $m^2$  u l-valur feuro tal-importazzjonijiet u l-bejgħ mill-ġdid fis-suq tal-Unjoni bejn l-1 ta' April 2009 u l-31 ta' Marzu 2010 tal-prodott importat li qed jiġi investigat li joriġina mir-Repubblika Popolari taċ-Ċina,

— l-ismijiet u l-attivitajiet preċiżi tal-kumpaniji relatati kollha <sup>(10)</sup> involuti fil-produtturi u/jew fil-bejgħ tal-prodott li qed jiġi investigat,

— kull tagħrif rilevanti ieħor li jista' jgħin lill-Kummissjoni fil-għażla tal-kampjun.

Meta tippovdi t-tagħrif ta' hawn fuq, il-kumpanija tkun qed taqbel mal-inkluzjoni possibbli tagħha fil-kampjun. Jekk il-kumpanija tintgħażel biex tkun parti mill-kampjun, dan jimplika li trid twiegeb kwestjonarju u li taċċetta zjara fil-post fejn tinsab sabiex jiġi vverifikat ir-rispons tagħha ("verifika fuq il-post"). Jekk il-kumpanija tindika li ma taqbilx mal-inkluzjoni possibbli tagħha fil-kampjun, jitqies li din ma kkooperatx fl-investigazzjoni. Is-sejbiet tal-Kummissjoni għal importaturi li ma jikkooperawx huma bbażati fuq il-fatti disponibbli u r-rizultat jista' jkun inqas favorevoli għall-parti milli kieku tkun ikkooperat.

Biex tikseb it-tagħrif li jidhrilha li huwa mehtieg għall-għażla tal-kampjun ta' importaturi mhux relatati, il-Kummissjoni tista' tikkuntattja wkoll lil kwalunkwe assoċjazzjoni magħrufa ta' importaturi.

Il-partijiet kollha interessati li jixtiequ jissottomettu xi informazzjoni rilevanti ohra rigward l-għażla tal-kampjun, minbarra l-informazzjoni mitluba hawn fuq, iridu jaġhmlu dan fi żmien 21 jum mill-pubblikazzjoni ta' dan l-avviż f'*Il-Ġurnal Uffiċjali tal-Unjoni Ewropea*, sakemm ma jkunx speċifikat mod ieħor.

Jekk ikun mehtieg kampjun, l-importaturi jistgħu jintgħażlu abbażi tal-akbar volum rappreżentattiv ta' bejgħ tal-prodott li qed jiġi kkunsidrat fl-Unjoni u li jista' jiġi investigat b'mod raġonevoli fiz-żmien disponibbli. L-importaturi mhux relatati u l-assocjazzjonijiet tal-importaturi kollha magħrufa jkunux nnotifikati mill-Kummissjoni dwar il-kumpaniji magħżula biex ikunu fil-kampjun.

Biex tikseb it-tagħrif li tqis mehtieg għall-investigazzjoni tagħha, il-Kummissjoni se tibgħat il-kwestjonarji lill-importaturi mhux relatati li qegħdin fil-kampjun u lil kwalunkwe assoċjazzjoni magħrufa ta' importaturi. Dawn il-partijiet għandhom iressqu kwestjonarju komplut fi żmien 37 jum mid-data tan-notifika tal-għażla tal-kampjun, jekk ma jkunx speċifikat mod ieħor. Il-kwestjonarju komplut għandu jinkludi tagħrif dwar, *inter alia*, l-istruttura tal-kumpanija(i) tagħhom, l-attivitajiet tal-kumpanija(i) fir-rigward tal-prodott li qed jiġi investigat u dwar il-bejgħ mill-ġdid tal-prodott li qed jiġi investigat.

<sup>(10)</sup> Ara n-nota 5, f'qiegħ il-paġna.

## 5.2. Il-proċedura għad-determinazzjoni tal-ħsara

ħsara tħisser ħsara materjali lill-industrija tal-Unjoni, jew theddid ta' ħsara materjali lill-industrija, jew dewmien materjali fl-istabiliment ta' tali industrija. Id-determinazzjoni ta' dannu hija bbażata fuq evidenza pożittiva u għandha tinvolvi eżami oġġettiv tal-volum ta' importazzjonijiet soġġetti għal *dumping*, l-effett tagħhom fuq il-prezzijiet fis-suq tal-Unjoni għal prodotti simili u l-impatt konsegwenti ta' dawk l-importazzjonijiet fuq l-industrija tal-Unjoni. Biex ikun stabbilit jekk l-industrija tal-Unjoni għarrbitx ħsara materjali, il-produtturi tal-Unjoni tal-prodott li qed jiġi investigat huma mistiedna jippartecipaw fl-investigazzjoni tal-Kummissjoni.

### 5.2.1. L-investigazzjoni ta' produtturi tal-Unjoni

Fid-dawl tal-għadd potenzjalment kbir ta' produtturi tal-Unjoni involuti f'dan il-proċediment u biex tlesti l-investigazzjoni fl-iskadenzi stabbiliti, il-Kummissjoni tista' tnaqqas għal numru raġonevoli l-għadd ta' produtturi tal-Unjoni li se jkunu investigati billi tagħzel kampjun (dan il-proċess jissejjah ukoll "tehid ta' kampjun"). It-tehid ta' kampjuni se jsir skont l-Artikolu 17 tar-Regolament bażiku.

Biex il-Kummissjoni tkun tista' tiddeċiedi jekk it-tehid ta' kampjuni huwiex meħtieġ, u jekk iva, tagħzel kampjun, il-produtturi tal-Unjoni kollha, jew ir-rappreżentanti li jaġixxu f'isimhom, b'dan qed jintalbu jidentifikaw lilhom infushom lill-Kummissjoni. Dawn il-partijiet għandhom jaġhmlu dan fi żmien 15-il jum mid-data ta' pubblikazzjoni ta' dan l-avviż f'*Il-Ġurnal Uffiċjali tal-Unjoni Ewropea*, sakemm ma jkunx speċifikat mod iehor, billi jipprovdut t-tagħrif li ġej dwar il-kumpanija jew il-kumpaniji tagħhom lill-Kummissjoni:

- l-isem, l-indirizz, l-indirizz elettroniku, in-numri tat-telefown u tal-feks u l-persuna ta' kuntatt,
- l-attivitajiet preċiżi tal-kumpanija madwar id-dinja fir-rigward tal-prodott li qed jiġi investigat,
- il-valur feuro tal-bejgħ tal-prodott li qed jiġi investigat li sar fis-suq tal-Unjoni bejn l-1 ta' April 2009 u l-31 ta' Marzu 2010,
- il-volum f'm<sup>2</sup> tal-bejgħ tal-prodott li qed jiġi investigat li sar fis-suq tal-Unjoni bejn l-1 ta' April 2009 u l-31 ta' Marzu 2010,
- il-volum f'm<sup>2</sup> tal-produzzjoni tal-prodott li qed jiġi investigat bejn l-1 ta' April 2009 u l-31 ta' Marzu 2010,
- il-volum f'm<sup>2</sup> importat fl-Unjoni, tal-prodott li qed jiġi investigat manifatturat fil-pajjiż ikkonċernat bejn l-1 ta' April 2009 u l-31 ta' Marzu 2010, jekk applikabbli,

— l-ismijiet u l-attivitajiet preċiżi tal-kumpaniji relatati kollha <sup>(1)</sup> involuti fil-produzzjoni u/jew fil-bejgħ tal-prodott li qed jiġi investigat (kemm jekk prodott fl-Unjoni kif ukoll fil-pajjiż ikkonċernat),

— kull tagħrif rilevanti iehor li jista' jgħin lill-Kummissjoni fl-għażla tal-kampjun.

Jekk kwalunkwe parti minn dan it-tagħrif ikun diġà tressaq lis-Servizzi tal-Kummissjoni għad-Difiża tal-Kummerċ, il-kumpaniji ma għandhomx għalfejn jerġgħu jissottomettuha. Meta tidentifika lilha nnifisha u tipprovdut l-informazzjoni ta' hawn fuq, il-kumpanija tkun qieghda taqbel mal-inkluzjoni possibbli tagħha fil-kampjun. Jekk il-kumpanija tintgħazel biex tkun parti mill-kampjun, dan jimplika li trid twieġeb kwestjonarju u li taċċetta zjara fil-post fejn tinsab sabiex jiġi vverifikat ir-rispons tagħha ("verifika fuq il-post"). Jekk il-kumpanija tindika li ma taqbilx mal-inkluzjoni possibbli tagħha fil-kampjun, jitqies li din ma kkooperatx fl-investigazzjoni. Is-sebiet tal-Kummissjoni għal produtturi tal-Unjoni li ma jikkooperawx huma msejsa fuq il-fatti disponibbli u r-riżultat jista' jkun inqas favorevoli għal dik il-parti milli kieku tkun ikkooperat.

Sabiex tikseb it-tagħrif li jidhrilha li huwa meħtieġ għall-għażla tal-kampjun ta' produtturi tal-Unjoni, il-Kummissjoni tista' tikkuntattja wkoll lil kwalunkwe assoċjazzjoni magħrufa ta' produtturi tal-Unjoni.

Il-partijiet kollha interessati li jixtiequ jressqu xi informazzjoni rilevanti ohra rigward l-għażla tal-kampjun, minbarra l-informazzjoni mitluba hawn fuq, iridu jaġhmlu dan fi żmien 21 jum mill-pubblikazzjoni ta' dan l-avviż f'*Il-Ġurnal Uffiċjali tal-Unjoni Ewropea*, sakemm ma jkunx speċifikat mod iehor.

Jekk ikun meħtieġ kampjun, il-produtturi tal-Unjoni jistgħu jintgħazlu abbażi tal-akbar volum rappreżentattiv ta' bejgħ fl-Unjoni li jista' jiġi investigat b'mod raġonevoli fiż-żmien disponibbli. Il-produtturi tal-Unjoni u l-assocjazzjonijiet ta' produtturi tal-Unjoni kollha magħrufa se jkunu nnotifikati mill-Kummissjoni dwar il-kumpaniji magħżula biex ikunu fil-kampjun.

Biex tikseb it-tagħrif li jidhrilha li hu meħtieġ għall-investigazzjoni tagħha, il-Kummissjoni se tibgħat kwestjonarji lill-produtturi tal-Unjoni magħżula għall-kampjun u lil kwalunkwe assoċjazzjoni magħrufa ta' produtturi tal-Unjoni. Dawn il-partijiet għandhom jissottomettu l-kwestjonarju komplut fi żmien 37 jum mid-data tan-notifika tal-għażla tal-kampjun, jekk ma jkunx speċifikat mod iehor. Il-kwestjonarju komplut se jkun fih tagħrif dwar, *inter alia*, l-istruttura tal-kumpanija (jew kumpaniji) tagħhom, dwar il-qagħda finanzjarja tal-kumpanija (jew kumpaniji) tagħhom, l-attivitajiet tal-kumpanija (jew kumpaniji) fir-rigward tal-prodott li qed jiġi investigat, l-ispiza tal-produzzjoni u l-bejgħ tal-prodott li qed jiġi investigat.

<sup>(1)</sup> Ara n-nota 5, f'qiegħ il-paġna.

### 5.3. Il-proċedura għall-evalwazzjoni tal-interess tal-Unjoni

Jekk tiġi stabbilita l-eżistenza ta' *dumping* u ħsara kkawżata minhabba f'hekk, se tittiehed deċiżjoni dwar jekk l-adozzjoni ta' miżuri tal-*anti-dumping* tmurx kontra l-interess tal-Unjoni skont l-Artikolu 21 tar-Regolament bażiku. Il-produtturi, l-importaturi u l-assoċjazzjonijiet rappreżentattivi tagħhom, l-utenti u l-organizzazzjonijiet rappreżentattivi tagħhom, il-fornituri u l-assoċjazzjonijiet rappreżentattivi tagħhom u organizzazzjonijiet rappreżentattivi tal-konsumaturi tal-Unjoni huma mistiedna jipprezentaw rwiehhom fi żmien 15-il jum mid-data tal-pubblikazzjoni ta' dan l-avviż f'Il-Ġurnal Uffiċjali tal-Unjoni Ewropea, sakemm ma jkunx speċifikat mod ieħor. Biex jippartecipaw fl-investigazzjoni, l-organizzazzjonijiet rappreżentattivi tal-konsumaturi għandhom juru, fil-limitu tal-iskadenza, li hemm konnessjoni ogġettiva bejn l-attivitajiet tagħhom u l-prodott li qed jiġi investigat.

Il-partijiet li jipprezentaw rwiehhom fil-limitu ta' żmien stipulat hawn fuq jistgħu jipprovdu tagħrif lill-Kummissjoni dwar jekk l-impożizzjoni ta' miżuri tkunx fl-interess tal-Unjoni fi żmien 37 jum mid-data tal-pubblikazzjoni ta' dan l-avviż f'Il-Ġurnal Uffiċjali tal-Unjoni Ewropea, sakemm ma jkunx speċifikat mod ieħor. Dan it-tagħrif jista' jingħata kemm billi jimtela kwestjonarju mhejji mill-Kummissjoni u kemm f'format hieles li idealment ikopri kwistjonijiet koperti minn dan il-kwestjonarju. Fi kwalunkwe każ, it-tagħrif imressaq skont l-Artikolu 21 jitqies biss jekk ikun appoġġjat minn evidenza fattwali meta jitressaq.

### 5.4. Sottomissjonijiet ohra bil-miktub

Suġġett għad-dispożizzjonijiet ta' dan l-avviż, il-partijiet interessati kollha b'dan huma mistiedna juru fehmiethom, iressqu t-tagħrif u jipprovdu evidenza ta' sostenn. Jekk ma jkunx speċifikat mod ieħor, dan it-tagħrif u evidenza ta' sostenn għandhom jaslu għand il-Kummissjoni fi żmien 37 jum mid-data tal-pubblikazzjoni ta' dan l-avviż f'Il-Ġurnal Uffiċjali tal-Unjoni Ewropea.

### 5.5. Il-possibbiltà ta' smigh mis-servizzi ta' investigazzjoni tal-Kummissjoni

Il-partijiet interessati kollha jistgħu jitolbu li jinstemgħu mis-servizzi ta' investigazzjoni tal-Kummissjoni. Kull talba għal smigh għandha ssir bil-miktub u għandha tispeċifika r-raġunijiet għat-talba. Għal smigh dwar kwistjonijiet li jikkoncernaw il-fażi inizjali tal-investigazzjoni, it-talba għandha titressaq fi żmien 15-il jum mid-data tal-pubblikazzjoni ta' dan l-avviż f'Il-Ġurnal Uffiċjali tal-Unjoni Ewropea. Wara dan, talba għal smigh għandha titressaq fil-limitu ta' żmien speċifiċi stipulati mill-Kummissjoni fil-komunikazzjoni tagħha mal-partijiet.

### 5.6. Il-proċedura biex isiru sottomissjonijiet bil-miktub u biex jintbagħtu l-kwestjonarji kompluti u korrispondenza

Is-sottomissjonijiet kollha, inklużi t-tagħrif sottomess għall-għażla tal-kampjuni, il-formoli mimlija ta' talba għat-*TES*, il-kwestjonarji mimlija u kwalunkwe aġġornament tagħhom, li isiru mill-partijiet interessati għandhom isiru bil-miktub kemm

fuq karta kif ukoll f'format elettroniku, u għandhom jindikaw l-isem, l-indirizz, l-indirizz elettroniku, in-numri tat-telefown u tal-feks tal-parti interessata. Jekk parti interessata ma tkunx tista' tipprovdi s-sottomissjonijiet u t-talbiet tagħha f'format elettroniku għal raġunijiet tekniċi, din għandha tinforma lill-Kummissjoni minnufih.

Is-sottomissjonijiet kollha bil-miktub, inklużi l-informazzjoni mitluba f'dan l-avviż, il-kwestjonarji mimlija u l-korrispondenza pprovduta mill-partijiet interessati li għalihom jintalab trattament kunfidenzjali għandhom ikunu mmarkati "Ristretti" <sup>(12)</sup>

Il-partijiet interessati li jipprovdu tagħrif "Ristrett" huma mitluba jipprovdu sommarji mhux kunfidenzjali ta' dan skont l-Artikolu 19(2) tar-Regolament bażiku, li għandhom ikunu mmarkati "Għal spezzjoni mill-partijiet interessati". Dawn it-taqsiriet għandhom ikunu dettaljati biżżejjed biex jippermettu fehim raġonevoli tas-sustanza tat-tagħrif imressaq b'mod kunfidenzjali. Jekk parti interessata li tipprovdi tagħrif kunfidenzjali ma tipprovdi taqsira mhux kunfidenzjali tiegħu fil-format u tal-kwalità mitluba, dan it-tagħrif kunfidenzjali jista' jiġi injorat.

L-indirizz tal-Kummissjoni għall-korrispondenza:

European Commission  
Directorate-General for Trade  
Directorate H  
Office: N-105 04/092  
1049 Bruxelles/Brussel  
BELGIQUE/BELGIË

Feks +32 22979805  
Posta elettronika: trade-ad-ceramic-tiles-china@ec.europa.eu

## 6. Nuqqas ta' kooperazzjoni

F'każijiet fejn xi parti interessata tirrifjuta l-aċċess jew ma tipprovdi it-tagħrif meħtieġ fl-iskadenza stipulati, jew b'mod sinifikanti tfixkel l-investigazzjoni, is-sejbiet provviżorji jew finali, pożittivi jew negattivi, jistgħu jsiru fuq il-bażi tal-fatti disponibbli, skont l-Artikolu 18 tar-Regolament bażiku.

Fejn jinstab li kwalunkwe parti interessata tkun tat tagħrif falz jew qarrieqi, it-tagħrif jista' jiġi injorat u jistgħu jintużaw il-fatti disponibbli.

Jekk parti interessata ma tikkooperax jew tikkoopera biss parzjalment u s-sejbiet għalhekk ikunu bbażati fuq fatti disponibbli skont l-Artikolu 18 tar-Regolament bażiku, ir-riżultat jista' jkun inqas favorevoli għal dik il-parti milli kieku tkun ikkooperat.

<sup>(12)</sup> Dan id-dokument huwa dokument kunfidenzjali skont l-Artikolu 19 tar-Regolament tal-Kunsill (KE) Nru 1225/2009 (ĠU L 343 22.12.2009 p. 51) u l-Artikolu 6 tal-Ftehma tad-WTO dwar l-Implimentazzjoni tal-Artikolu VI tal-GATT tal-1994 (Ftehma dwar l-*Anti-Dumping*). Huwa wkoll dokument protett skont l-Artikolu 4 tar-Regolament (KE) Nru 1049/2001 tal-Parlament Ewropew u tal-Kunsill (ĠU L 145, 31.5.2001, p. 43).

## 7. L-Uffiċjal għas-Seduti tas-Smigh

Il-partijiet interessati jistgħu jitolbu l-intervent tal-Uffiċjal għas-Seduti tas-Smigh tad-DĠ Kummerċ. L-uffiċjal għas-Seduti tas-Smigh jaġixxi bhala medjatur bejn il-partijiet interessati u s-servizzi ta' investigazzjoni tal-Kummissjoni. L-Uffiċjal għas-Seduti tas-Smigh jirrevedi t-talbiet għal aċċess għall-fajl, it-tilwim dwar il-kunfidenzjalità tad-dokumenti, it-talbiet għal estensjoni tal-iskadenzi u t-talbiet għal smigh minn partijiet terzi. L-Uffiċjal għas-Seduti tas-Smigh jista' jorganizza seduta ta' smigh ma' parti interessata individwali u jaġmilha ta' medjatur biex jiżgura li d-drittijiet għad-difiza tal-partijiet interessati jiġu eżerċitati b'mod shih.

Talba għal seduta mal-Uffiċjal għas-Seduti tas-Smigh għandha issir bil-miktub u għandha tispeċifika għal liema raġunijiet tkun qiegħda titressaq. Għal smigh dwar kwistjonijiet li jikkonċernaw il-faġi inizjali tal-investigazzjoni t-talba għandha titressaq fi żmien 15-il jum mid-data tal-pubblikazzjoni ta' dan l-avviż f'*Il-Ġurnal Uffiċjali tal-Unjoni Ewropea*. Wara dan, talba għal smigh għandha titressaq fil-limiti ta' żmien speċifiċi stipulati mill-Kummissjoni fil-komunikazzjoni tagħha mal-partijiet.

L-Uffiċjal għas-Seduti tas-Smigh jipprovdi wkoll opportunitajiet biex isir smigh li jinvolvi lill-partijiet u li jippermetti li jiġu pprezentati opinjonijiet differenti u li jitressqu argumenti kuntrarji dwar kwistjonijiet li jirrigwardaw, fost oħrajn, id-dumping, il-hsara, ir-rabta kawżali u l-interess tal-Unjoni.

Smigh bhala dan, bhala regola, isir mhux aktar tard minn tmiem ir-raba' ġimgha wara l-iżvelar tas-sejbiet provviżorji.

Għal aktar tagħrif u dettalji ta' kuntatt il-partijiet interessati jistgħu jikkonsultaw il-paġni tal-internet tal-Uffiċjal għas-Seduti tas-Smigh fuq il-websajt tad-DĠ Kummerċ: ([http://ec.europa.eu/trade/issues/respectrules/ho/index\\_en.htm](http://ec.europa.eu/trade/issues/respectrules/ho/index_en.htm)).

## 8. L-iskeda tal-investigazzjoni

L-investigazzjoni għandha tinghalaq, skont l-Artikolu 6(9) tar-Regolament bażiku, fi żmien 15-il xahar mid-data tal-pubblikazzjoni ta' dan l-avviż f'*Il-Ġurnal Uffiċjali tal-Unjoni Ewropea*. Skont l-Artikolu 7(1) tar-Regolament bażiku, il-miżuri provviżorji jistgħu jiġu imposti mhux aktar tard minn disa' xhur mill-pubblikazzjoni ta' dan l-avviż f'*Il-Ġurnal Uffiċjali tal-Unjoni Ewropea*.

## 9. L-ipproċessar ta' dejta personali

Kull dejta personali miġbura f'din l-investigazzjoni se tiġi pproċessata skont ir-Regolament (KE) Nru 45/2001 tal-Parlament Ewropew u tal-Kunsill dwar il-protezzjoni tal-individwu fir-rigward tal-ipproċessar ta' dejta personali mill-istituzzjonijiet u l-korpi tal-Komunità u dwar il-movement liberu ta' dak id-dejta <sup>(13)</sup>.

(<sup>13</sup>) ĠU L 8, 12.1.2001, p. 1.

## ATTI OHRAJN

## IL-KUMMISSJONI EWROPEA

**Avviż għall-attenzjoni tal-persuni, l-entitajiet u l-korpi miżjuda fil-lista msemija fl-Artikoli 7(1) u 7(3) tar-Regolament tal-Kunsill (KE) Nru 423/2007 dwar miżuri restrittivi kontra l-Iran, bis-saħħa tar-Regolament tal-Kummissjoni (UE) Nru 532/2010**

(2010/C 160/07)

1. Il-Pożizzjoni Komuni tal-Kunsill 2007/140/PESK <sup>(1)</sup> tipprovdi, fost miżuri oħrajn, għall-iffriżar tal-fondi u r-riżorsi ekonomiċi ta' persuni naturali jew ġuridiċi, entitajiet u korpi nnominati fl-Anness tar-Riżoluzzjoni tal-Kunsill tas-Sigurtà tan-NU (UNSCR) 1737 (2006), kif ukoll dawg ta' persuni, entitajiet u korpi addizzjonali nnominati mill-Kunsill tas-Sigurtà tan-NU jew mill-Kumitat relevanti tal-Kunsill tas-Sigurtà skont il-paragrafu 12 tal-UNSCR 1737 (2006) u l-paragrafu 7 tal-UNSCR 1803 (2008).

2. Fid-9 ta' Ġunju 2010, il-Kunsill tas-Sigurtà tan-NU ddecieda li jinnomina persuna naturali waħda u 40 persuna ġuridika, entità jew korp skont dawn il-paragrafi. Il-persuni naturali jew ġuridiċi, l-entitajiet u l-korpi kkonċernati jistgħu jipprezentaw f'kull waqt talba lin-NU, flimkien ma' kwalunkwe dokumentazzjoni ta' appoġġ, biex id-deċiżjoni li jiġu nnominati terġa' titqies. Talba bħal din għandha tintbagħat fl-indirizz li ġej:

United Nations — Focal point for delisting  
Security Council Subsidiary Organs Branch  
Room S-3055 E  
New York, NY 10017  
UNITED STATES OF AMERICA

Għal aktar informazzjoni ara: <http://www.un.org/sc/committees/dfp.shtml>

3. Skont id-deċiżjonijiet tan-NU msemija fil-punt 2, il-Kummissjoni adottat ir-Regolament (UE) Nru 532/2010 <sup>(2)</sup>, li jemenda l-Anness IV tar-Regolament tal-Kunsill (KE) Nru 423/2007 dwar miżuri restrittivi kontra l-Iran <sup>(3)</sup>.

Għaldaqstant, il-miżuri li ġejjin tar-Regolament (KE) Nru 423/2007 japplikaw għall-persuni naturali jew ġuridiċi, l-entitajiet u l-korpi kkonċernati:

(a) l-iffriżar tal-fondi u r-riżorsi ekonomiċi li huma proprjetà tal-persuni, entitajiet jew il-korpi kkonċernati, jew li huma posseduti, miżmuma jew ikkontrollati minnhom u l-projbizzjoni li jitpoġġew fondi u riżorsi ekonomiċi għad-dispożizzjoni tagħhom jew għall-benefiċċju tagħhom, kemm direttament u kif ukoll indirettament (Artikoli 7(1) u 7(3));

kif ukoll

(b) il-projbizzjoni ta' partecipazzjoni, konsapevolment u intenzjonalment, fattivitajiet li l-għan jew l-effett tagħhom hu li, direttament jew indirettament, jiġu evitati l-miżuri msemija fil-punt (a) hawn fuq.

<sup>(1)</sup> ĠU L 61, 28.2.2007, p. 49.

<sup>(2)</sup> ĠU L 154, 18.6.2010, p. 5

<sup>(3)</sup> ĠU L 103, 20.4.2007, p. 1.

4. Il-persuni naturali jew ġuridiċi, l-entitajiet u l-korpi miżjuda mal-Anness IV tar-Regolament tal-Kunsill (KE) Nru 423/2007, permezz tar-Regolament (UE) Nru 532/2010 u b'rizultat tad-deċiżjonijiet tan-NU tad-9 ta' Ġunju 2010, jistgħu jgħarrfu lill-Kummissjoni bl-opinjonijiet tagħhom dwar l-ejenkar tagħhom. Din il-komunikazzjoni għandha tintbagħat fl-indirizz li ġej:

Il-Kummissjoni Ewropea  
"Mizuri Restrittivi"  
Rue de la Loi/Wetstraat 200  
1049 Bruxelles/Brussel  
BELGIQUE/BELGIË

5. Qed tingħbed l-attenzjoni tal-persuni naturali jew ġuridiċi, tal-entitajiet u l-korpi kkonċernati għall-possibbiltà ta' kontestazzjoni tar-Regolament (UE) Nru 532/2010 quddiem il-Qorti Ġenerali tal-Komunitajiet Ewropej, skont il-kundizzjonijiet stabbiliti fl-Artikolu 263(4) u (6) tat-Trattat dwar il-Funzjonament tal-Unjoni Ewropea.

6. Id-dejta personali tal-persuni naturali kkonċernati mill-ejenkar tar-Regolamenti (UE) Nru 532/2010 se tiġi pproċessata skont ir-regoli tar-Regolament (KE) Nru 45/2001 dwar il-protezzjoni ta' individwu fir-rigward tal-ipproċessar ta' dejta personali mill-istituzzjonijiet u l-korpi tal-Komunità u dwar il-moviment liberu ta' dik id-dejta <sup>(1)</sup>. Kull talba, pereżempju għal aktar informazzjoni jew sabiex jiġu eżerċitati d-drittijiet skont ir-Regolament (KE) Nru 45/2001 għandha tintbagħat lill-Kummissjoni, fl-istess indirizz imsemmi fil-punt 4 aktar 'il fuq.

7. Għall-kompletezza, qed tingħbed l-attenzjoni tal-persuni naturali u ġuridiċi, l-entitajiet u l-korpi elenkati fl-Anness I għall-possibbiltà li ssir applikazzjoni lill-awtoritajiet kompetenti tal-Istat(i) Membru/i rilevanti, kif indikat fis-siti tal-internet elenkati fl-Anness III tar-Regolament (KE) Nru 423/2007, sabiex tinkiseb awtorizzazzjoni għall-użu ta' fondi u rizorsi ekonomiċi ffrizati għall-htigijiet bażiċi tagħhom jew biex jagħmlu hlasijiet speċifiċi skont l-Artikolu 10 ta' dak ir-Regolament, jew awtorizzazzjoni skont l-Artikolu 8 jew l-Artikolu 9 tar-Regolament.

---

(1) ĠU L 8, 12.1.2001, p. 1.



## PREZZ TAL-ABBONAMENT 2010 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	1 100 EUR fis-sena
Il-Ġurnal Uffiċjali tal-UE, serje L+C, stampati + CD-ROM annwali	22 lingwa uffiċjali tal-UE	1 200 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	770 EUR fis-sena
Il-Ġurnal Uffiċjali tal-UE, serje L+C, CD-ROM fix-xahar (kumulattiva)	22 lingwa uffiċjali tal-UE	400 EUR fis-sena
Suppliment tal-Ġurnal Uffiċjali (serje S), Swieq Pubbliċi u Appalti, CD-ROM, żewġ edizzjonijiet fil-ġimgħa	multilingwi: 23 lingwa uffiċjali tal-UE	300 EUR fis-sena
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	50 EUR fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Komunikazzjoni u Informazzjoni).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jistipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S – Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'CD-ROM waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jaġhti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Il-formati tas-CD-Rom se jinbidlu bil-formati tad-DVD matul l-2010.

### Bejgħ u Abbonamenti

Abbonamenti fil-perjodiċi diversi bi ħlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

[http://publications.europa.eu/others/agents/index\\_mt.htm](http://publications.europa.eu/others/agents/index_mt.htm)

**EUR-Lex (<http://eur-lex.europa.eu>) joffri aċċess dirett u bla ħlas għal-liġjiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.**

**Biex tkun taf aktar dwar l-Unjoni Ewropea, ikkonsulta: <http://europa.eu>**

